

सार समाचार

चाचा ने किया भतीजे-भतीजी पर कुल्हाड़ी से हमला

गुना, देशबन्धु। आरोन थानातंगत पनवाड़ीहाट में एक चाचा ने अपने भतीजे और भतीजी पर कुल्हाड़ी से हमला कर दिया। जिसमें भतीजे की अंगुली कट गई। प्राप्त जानकारी के अनुसार फरियादी जगदीश नायक ने अपनी बहन बर्षा बाई, भाई श्याम सिंह के साथ पुलिस चौकी में शिकायत दर्ज कराई कि उसकी बहन बर्षा बाई मजदूरी के पैसे गुवा दोगी से मांग रही थी। वह वहीं से चला गया। इसके बाद उसके घर के पीछे आकर चाचा उत्तम से गाली गलौच करने लगा। इस दौरान चाचा ने भतीजी बर्षा के बाल पकड़कर उसे नीचे पटक दिया। जिससे उसके माथे व बाएं पैर के पंजे में चोट आई। बहन को बचाने श्याम आया तो पर भी चाचा ने कुल्हाड़ी से हमला कर दिया। जिसमें उसकी दाहिनी हाथ की छिंगली कट गई। मामले में पुलिस ने आरोपी चाचा पर धारा 323, 294, 324, 506 भादवि के तहत प्रकरण पंजीबद्ध किया है।

जमीन विवाद में बुजुर्ग को घर में बुलाकर मारपीट

गुना, देशबन्धु। जिले के राधौगढ़ थानातंगत जमीन विवाद में एक बुजुर्ग के साथ दो महिलाओं एवं पुरुष ने घर के अंदर बुलाकर मारपीट कर दी। प्राप्त जानकारी के अनुसार फरियादी महेश पिता बाबूलाल जैन (65) निवासी वार्ड नम्बर 5 गायत्री मन्दिर के पास राधौगढ़ ने पुलिस को शिकायत दर्ज कराई कि गत दिवस दोपहर में राजू खान एवं उसके घरवाले हमारे पास स्थित कुटिया में पलस्तर का काम कर रहे थे। तभी वह अपनी रजिस्ट्री लेकर उनके पास दिखाने गया और उनसे कहा कि इस कुटिया की मेरे पास रजिस्ट्री है। तुम इस कुटिया को मत तोड़ो। इसी बात पर से राजू खान, उसकी माँ विमिष्ठा खान तथा पत्नी मेमना खान बोले कि अन्दर आ जाओ दिखाओ कहाँ है रजिस्ट्री, तो फरियादी घर के अन्दर चला गया। फिर तीनों ने गेट बंदकर उसके साथ जमकर मारपीट की। इस दौरान तीनों ने उसे धमकी दी कि आज तो बच गया आईदा कुटिया पर अपना हक जमाया तो जान से खूब कर देंगे। पुलिस ने फरियादी की शिकायत पर आरोपियों पर मारपीट सहित विभिन्न धाराओं में मामला दर्ज किया है।

राशन दुकान सेल्समेन की शिकायत लेकर कलेक्ट्रेट पहुंचे नेशंकला के ग्रामीण



गुना, देशबन्धु। जिले के चांचौड़ा क्षेत्र के ग्राम नेशंकला के दर्जनों ग्रामीण मंगलवार को राशन नहीं मिलने की शिकायत लेकर कलेक्ट्रेट पहुंचे। यहां उन्होंने कलेक्टर के नाम जिला प्रशासन को सौंपे जापन में बताया कि उन्हें ग्राम कुडावला की शासकीय उचित

मूल्य राशन की दुकान से राशन मिलता है। लेकिन यहां महिला की सेल्समेन द्वारा उन्हें कई-कई महीनों का राशन नहीं दिया जाता है या कम दिया जाता है। जब ग्रामीण इसका विरोध करते हैं तो महिला सेल्समेन एवं उसका पति गाली गलौच कर अभद्रता करते हैं।

इस दौरान उसके द्वारा धमकी दी जाती है कि आज जिसको चाहे शिकायत करो, मैं राशन नहीं दूंगी। ग्रामीणों के अनुसार उन्हें पिछले तीन माह से राशन नहीं मिला है। जिसकी उन्होंने चांचौड़ा एसडीएम से भी शिकायत की, लेकिन कोई कार्रवाई नहीं हुई। कलेक्ट्रेट पहुंचे ग्रामीणों ने उक्त राशन सेल्समेन पर कार्रवाई कर उनका राशन मेरियाखेड़ी ग्राम पंचायत से बंटवाने की मांग की। मांग करने वालों में रूमाल सिंह, जगदीश सिंह, विष्णु, बाबूलाल, शेर सिंह, गजराज सिंह, रंजीत, रामदयाल, पर्वत सिंह, गोपाल सिंह, रोडीलाल, संताबाई, मोहनलाल, रंगलाल, पप्पू एवं लखन सिंह आदि शामिल हैं।

5 से 13 अक्टूबर तक होगी भव्य भागवत कथा

गुना, देशबन्धु। शहर के भागवत कृषि फार्म नीलमणि गार्डन भागवत कालोनी में होने वाले श्रीमद् भागवत कथा ज्ञानयज्ञ की तैयारी प्रारंभ हो चुकी है। आगामी 5 से 13 अक्टूबर तक समय दोपहर 2 से 5 वजे तक कथा आयोजक नरेशशंकर, गिरराज भागवत द्वारा नीलमणि गार्डन में पं. स्व. श्री कशीनाथ जी भागवत द्वारा प्रतिबंध आयोजित होने वाली संस्कृत कथाओं की श्रृंखला में आयोजित श्रीमद् भागवत कथा का आयोजन भागवत परिवार द्वारा रखा गया है। मिडिया प्रभारी आनंद व्यास ने बताया कि

प्रख्यात कथा व्यास जगद्गुरु स्वामी डॉ. राघवाचार्य महाराज श्री देव सदन रामजन्मभूमि आयोध्य के मुखारविंद से श्रीमद् भागवत कथा ज्ञानयज्ञ 5 से 13 अक्टूबर तक होना तय हुआ है। महाराज श्री नौ दिन भागवत कथा की व्यास पीठ से कथा रसामृत पान कराएंगे। 15 अक्टूबर को प्रातः 11 बजे श्रीराम भक्त हनुमान मंदिर पुरानी गल्ला मंडी से विशाल कलश व शोभायात्रा का शुभारंभ होगा। जो हाट रोड, सदर बाजार, लक्ष्मीगंज होते हुए नीलमणि गार्डन पहुंचेगी।

लायंस क्लब गुना सेंचुरियन ने लगाया बच्चों का मेगा मेडिकल



गुना, देशबन्धु। लायंस क्लब गुना सेंचुरियन ने लायंस सेवा सप्ताह पंचानन के तहत मंगलवार को शहर के निजी विद्यालय श्रीराम पब्लिक स्कूल में बच्चों का स्वास्थ्य संबंधी मेगा शिविर लगाया गया। स्वास्थ्य शिविर में गुना चिकित्सा क्षेत्र के जाने-माने बाल रोग विशेषज्ञ डॉ. व्ही के जैन एवं नेत्र विशेषज्ञ डॉ एमके गुना द्वारा विद्यालय के 206 छात्र-छात्राओं का स्वास्थ्य परीक्षण किया गया। इस दौरान आवश्यक दवाइयां-मोडिकल टैबलेट मौके पर प्रदान किए गए। क्लब

के तन्मय जैन ने बताया देवेन्द्र सोलंकी, सुकुमाल जैन कार्यक्रम के कोऑर्डिनेटर रहे। कार्यक्रम का संचालन आलोक जैन ने किया। कार्यक्रम के अंत में डॉक्टरों द्वारा सेवाएं दिए जाने पर स्तुति चिन्ह विश्वनाथ सिंह रघुवंशी, नवनील जैन, संजय चौधरी, संजय जैन, प्रदीप गर्ग, प्रतीक जैन, गौरव जैन द्वारा भेंट किए गए। विद्यालय प्रबंधक अनिता सोलंकी को स्मृति चिन्ह शिवराज सिंह रघुवंशी, कपिल, पंकज, सुनील किरार दिया गया।

3 दिन बाद बदबू आई तो खुले कमरे के गेट

जिस बेटे को ढूढ़ रहे थे वह घर में ही फांसी के फंदे पर लटका मिला



गुना, देशबन्धु। धरनावदा थानातंगत खेजर बाबा में एक युवक ने घर में फांसी लगाकर आत्महत्या कर ली और परिजन उसे दो-तीन दिन इधर-उधर ढूढ़ते रहे। दो दिन बाद जब बदबू आना शुरू हुआ तो परिजन उस कमरे में पहुंचे जो अक्सर बंद रहता था। यहां फांसी के फंदे पर युवक को लटका देख उनके होश उड़ गए। युवक के फांसी के उक्त संदिग्ध मामले में पुलिस ने जांच शुरू कर दी कि आखिर तीन दिनों तक शव घर में कैसे लटका रहा? मामले में परिजनों ने पुलिस को

गुमशुदागी की रिपोर्ट दर्ज कराई थी। प्राप्त जानकारी के अनुसार धरनावदा थानातंगत खेजर बाबा निवासी बंटी केवट (21) अविवाहित था और सेंटिंग का काम करता था। घर के कमरे में फांसी पर झूलने युवक से बोखबर परिजन उसे पिछले तीन दिनों

से गांधव में इधर-उधर ढूढ़ रहे थे। परिजनों ने धरनावदा थाने में युवक की गुमशुदागी की रिपोर्ट भी दर्ज करा दी। लेकिन बंटी का कोई अता-पता नहीं चल सका। जब तीन दिन बाद घर में बदबू आने ली तो परिजनों ने उक्त कमरे के पास जाकर उसे खोला। यहां फंदी फांसी के फंदे पर लटका था, जिसे देखकर परिजनों की पैरों तले जमीन सरक गई। परिजनों के अनुसार बंटी की शादी नहीं हुई थी, वह सेटिंग का काम करता था। आखिर उसने ऐसा कदम क्यों उठाया, जिसकी पुलिस जांच कर रही थी।

मरने के बाद भी शराबी का तिरस्कार, जिला अस्पताल नहीं आए परिजन

गुना, देशबन्धु। म्याना थानातंगत एक शराबी युवक को मौत के बाद भी परिवार का तिरस्कार झेलना पड़ा। अत्याधिक शराब के सेवन से गत शाम उसकी हालत बिगड़ने पर आसपड़ोसियों ने उसे म्याना अस्पताल में भर्ती कर दिया। यहां हालात गंभीर होने पर उसे जिला अस्पताल रैफर किया गया। लेकिन उसने रास्ते में ही दम तोड़ दिया। मंगलवार को शव के पीएम के दौरान कोई भी परिजन मौके पर नहीं आया। मामले के अनुसार म्याना निवासी 25 वर्षीय अजय सेन कंडक्टर था। वह अत्याधिक शराब का सेवन करता था। जिसकी उसकी तबियत बिगड़ गई थी। गत

दिवस हालत बिगड़ने पर आस पड़ोसियों ने उसे म्याना के प्राथमिक स्वास्थ्य केंद्र में भर्ती कराया। जहां हालत गंभीर होने पर उसे जिला अस्पताल रैफर किया गया। लेकिन उसने रास्ते में दम तोड़ दिया। मृतक की शराबखोरी से परिजन इस कदर परेशान थे कि उन्होंने मरने के बाद भी उसकी सुध नहीं ली। मंगलवार को मौत के बाद भी परिजन जिला अस्पताल में पीएम के लिए नहीं पहुंचे। जबकि उसके माता-पिता सहित छह भाई-बहन मृतक के हैं। मोहल्ले के आसपड़ोसियों एवं अन्य रिश्तेदारों ने उसके शव का पीएम करकर अल्टेंशी की व्यवस्था बनाई।

आदिवासी और दलितों पर अत्याचार के रिवल्यूफ दिया धरना, सौंपा झापन



गुना, देशबन्धु। आदिवासियों एवं दलितों पर बढ़ते अत्याचार के नाम पर मंगलवार को भाकपा एवं अखिल भारतीय आदिवासी महासभा द्वारा नगरपालिका गेट के सामने सभा आयोजित कर धरना दिया। इस दौरान वक्ताओं ने भाजपा सरकार को आदिवासी और दलित विरोधी बताते हुए भाजपा शासनकाल में इन लगातार अत्याचार बढ़ने का आरोप लगाया। इस मौके पर दोनों संगठनों ने विशेषकर बमोरी विधानसभा में आए दिन आदिवासियों के साथ हो रही मारपीट एवं अत्याचार की ओर ध्यान आकर्षित किया। सभा उपरांत भाकपा एवं महासभा ने कलेक्ट्रेट पहुंचकर आदिवासियों एवं दलित के खिलाफ बढ़ते अपराधों पर जापन जिला प्रशासन को सौंपा। जिसमें बमोरी के ग्राम धनोरिया, मूंदोला, दीमरपुरा सहित अन्य घटनाओं में पुलिस और प्रशासन की संदिग्ध भूमिका पर सवाल उठाए। जापन में हाल ही में बमोरी के ग्राम दीमरपुरा में जंगल में लकड़ियों लेने गई आदिवासियों के साथ मारपीट मामले में भी पुलिस द्वारा सख्त कार्रवाई नहीं करने पर नाराजगी जताई।

अवैध शराब के साथ मोटरसाइकिल चोर गिरफ्तार

गुना, देशबन्धु। सिटी कोतवाली पुलिस द्वारा चोरी की बाईक पर अवैध शराब सहित बाईक चोर को दबोचा है। आरोपी द्वारा शहर की नई सड़क से बाईक चोरी की गई थी। प्राप्त जानकारी के अनुसार पुलिस को सूचना प्राप्त हुई थी कि ग्राम हरिपुर तरफ से एक वॉकि मोटर साइकिल क्रमांक एमपी33-2431 पर एक प्लास्टिक की केन में अवैध शराब लेकर बूढ़े बालाजी तरफ आ रहा है। जिस पर पुलिस ने हरिपुर रोड पर बाईपास अंडरब्रिज के नीचे घेराबंदी कर उक्त व्यक्ति को धर दबोचा। जिसने पूछताछ पर अपना नाम मनोज पुत्र कन्हैयालाल कुशवाहा निवासी पवन कॉलोनी बूढ़ेबालाजी गुना का होना बताया। जिसके पास से 10 लीटर अवैध कच्ची शराब बरामद की। पुलिस ने आरोपी पर आबकारी एक्ट के तहत प्रकरण दर्ज कर विवेचना में लिया है। वहीं बाईक के संबंध में पूछताछ करने पर आरोपी ने बताया कि उक्त छह-सात दिन पहले नई सड़क पर दुर्घटना से चोरी की थी। इस मामले में फरियादी रामसेवक माली निवासी दुर्गा चौक द्वारा गत दिवस मोटरसाइकिल चोरी की सिटी कोतवाली में रिपोर्ट दर्ज की थी। पुलिस द्वारा आरोपी मनोज कुशवाहा को गिरफ्तार कर न्यायालय पेश किया गया। पुलिस को इस कार्रवाई में टीआई अनुप कुमार भागवत केअलावा अमर सिंह भदौरिया, जोगेश शर्मा, नीलेश रघुवंशी, संजय जाट, नरेन्द्र रघुवंशी एवं रतन सिंह की सराहनीय भूमिका रही है।

सांसद ने किया उत्कृष्ट विद्यालय में सोलर स्मार्ट क्लास का शुभारंभ



गुना, देशबन्धु। राष्ट्रीय आविष्कार अभियान एवं नई शिक्षा नीति 2020 के तहत क्षेत्रीय सांसद डॉ. केपी यादव द्वारा गैल इंडिया एवं यूनिसेड के सौजन्य से निर्मित सोलर स्मार्ट क्लास जिज्ञासा लैब का शुभारंभ मंगलवार को किया। गैल द्वारा प्रदेशभर के करीब 100 विद्यालयों में उक्त लैब बनेवाई गई है। इस मौके पर सांसद श्री यादव द्वारा शासकीय उत्कृष्ट उमा विद्यालय अशोक नगर और गुना में सौर ऊर्जा चालित स्मार्ट कक्षा, जिज्ञासा लैब का

उद्घाटन किया गया। इस अवसर पर स्कूल बैंग विथ एजुकेशनल डेस्क के वितरण भी हुआ। कार्यक्रम में सांसद श्री यादव ने बच्चों को संबोधित करते हुए कहा कि गैल एवं यूनिसेड के द्वारा विज्ञान और गणित के विषयों की गुणवत्ता को बढ़ाने को दिशा में सफल और सराहनीय कार्यक्रम किए जा रहे हैं। जिज्ञासा लैब स्थापित और संचालित कराई जा रही है। जिसके लिए सांसद यादव जी ने दीपक वार्षण्य डीजीएम गैल (इंडिया) लिमिटेड दिल्ली और अवनीश त्रिपाठी वरिष्ठ नीति सलाहकार - भारत सरकार का धन्यवाद व्यक्त किया। उल्लेखनीय है कि जिज्ञासा लैब के लिए प्रत्येक चर्चित विद्यालय को दृश्य श्रव्य सामग्री के लिए प्रोजेक्टर, प्रोजेक्टर स्क्रीन, सोलर पावर सिस्टम, बैटरी, इन्वर्टर, सोलर पैनल, विज्ञान एवं गणित कट और टोएलएम सहित लगभग 220 शिक्षण सामग्री प्रदान कराई गई। वहीं आंगनवाड़ी और प्राथमिक विद्यालयों में जमीन पर बैठ कर पढ़ने वाले बच्चों को सांसद द्वारा स्कूल बैंग विथ एजुकेशनल डेस्क वितरित करने हुए बच्चों के साथ प्रत्येक विद्यालय को भी साक्षात् किया। नोट= समाचार के साथ फोटो केषान 12- स्मार्ट क्लास का शुभारंभ करते हुए सांसद

भोपाल गैस त्रासदी: 36 वर्ष बाद पहली बार डाउ की दलील भोपाल की अदालत को सुनवाई का अधिकार नहीं



भोपाल, देशबन्धु। भोपाल गैस त्रासदी मामले में डाउ केमिकल (यूनियन कार्बाइड) के वकील पहली बार जिला अदालत में पेश हुए। उन्होंने अदालत में कंपनी का पक्ष रखते हुए कहा कि भोपाल की अदालत के पास अमेरिकी कंपनी के खिलाफ मामले की सुनवाई का जूरिडिक्शन (न्यायिक क्षेत्राधिकार) नहीं है। वकीलों ने अदालत से विस्तृत आपत्ति आवेदन दर्ज करने के लिए और समय मांगा। इस पर जिला अदालत ने सुनवाई की अगली तारीख 25 नवंबर तय की है। भोपाल गैस कांड जैसी भीषण औद्योगिक त्रासदी के लिए जिम्मेदार विदेशी कंपनी डाउ केमिकल ने इस मामले में अपराध दर्ज होने के 36 वर्ष बाद मंगलवार को जिला अदालत में उपस्थित दी। न्यायाधीश विधान माहेश्वरी की अदालत में कंपनी की ओर से उच्चतम न्यायालय के वरिष्ठ अधिवक्ता रविंद्र श्रोवास्त्व और भोपाल के वरिष्ठ अधिवक्ता संदीप गुप्ता उपस्थित हुए। दोनों ने उपस्थित पत्रक व आपत्ति आवेदन प्रस्तुत किया। आपत्ति आवेदन में तर्क दिया कि डाउ केमिकल कंपनी अमेरिका में है। इसलिए भोपाल के न्यायालय के क्षेत्राधिकार में नहीं आती है। लिहाजा कंपनी के खिलाफ प्रकरण चलाने का कोई अधिकार नहीं है। उन्होंने कहा कि अगली तारीख को विस्तृत आपत्ति पेश करेंगे। इस पर सीबीआई के वकील ने कोई आपत्ति नहीं की। लेकिन याचिकाकर्ता के वकील अवि सिंह ने आपत्ति ली। उनका कहना था कि 2004 में उच्च न्यायालय से जूरिडिक्शन (न्यायिक क्षेत्राधिकार) के मुद्दे पर इनकी याचिका खारिज की गई थी। ऐसे में

अब न्यायिक क्षेत्राधिकार को चुनौती नहीं दे सकते। इसके जवाब में एडवोकेट गुप्ता ने कहा कि जब याचिका खारिज हुई तब वह डाउ इंडिया लिमिटेड सिंगापूर की कंपनी थी। अब यह डाउ केमिकल प्राइवेट लिमिटेड अमेरिका की कंपनी है। इसलिए हमें न्यायिक क्षेत्राधिकार को चुनौती देने का पूरा अधिकार है। अदालत ने दोनों पक्षों को सुनने के बाद सुनवाई के लिए 25 नवंबर की तारीख तय की।

उल्लेखनीय है कि दो-तीन दिसंबर 1984 की रात को जेपी नगर स्थित यूनियन कार्बाइड कारखाने से जहरीली गैस का रिसाव हुआ था। जिसमें हजारों लोग मारे गए थे और लाखों लोग प्रभावित हुए थे। यह विश्व की भीषणतम औद्योगिक त्रासदी में से एक थी। त्रासदी के बाद उक्त घटना को लेकर आपराधिक प्रकरण 304-ए के अंतर्गत दर्ज किया था, जिसमें अभियुक्त यूनियन कार्बाइड को आरोपी बनाया था लेकिन उक्त कंपनी के प्रतिनिधि या उसकी ओर से कोई भी अधिवक्ता उपस्थित नहीं हुए थे तो न्यायालय ने उसे फरार घोषित किया था। इसके बाद सीबीआई और भोपाल ग्रुप फार इन्फार्मेशन एंड एक्शन व गैस पीड़ित संगठनों की ओर से एक आवेदन प्रस्तुत किया गया कि यूनियन कार्बाइड को अमेरिका कंपनी ने खरीद लिया है। साथ ही अब उसका नया नाम डाउ केमिकल कंपनी हो गया है, इसीलिए प्रकरण में उसे आरोपी बनाया जाए। उक्त आवेदन पर न्यायाधीश विधान माहेश्वरी की अदालत कंपनी को डाउ केमिकल को 7 समन जारी कर चुकी थी।

गैस पीड़ितों को इंसाफ मिलने की उम्मीद: रशीदा

गैस पीड़ित महिला कर्मचारी संघ की अध्यक्ष रशीदा बी ने बताया कि आज हिंदुस्तान में पहली बार विदेशी कंपनी अदालत में हाजिर हुई है। हमारी जीत यह है कि इस मामले को लेकर अमेरिका के सांसदों को पत्र लिखना पड़ा। जिसके चलते कंपनी भोपाल की अदालत में पेश हुई। उम्मीद है कि वे आगे भी पेश होंगे और भोपाल के गैस पीड़ितों को इंसाफ मिलेगा।

नई समय सारणी जारी, 11 ट्रेनों के समय में किया बदलाव

भोपाल, देशबन्धु। रेलवे ने नई समय सारणी लागू की है। इसमें कई ट्रेनों के समय में परिवर्तन किया गया है।

नई समय-सारणी के अनुसार रानी कमलापति-नई दिल्ली शताब्दी एक्सप्रेस पूर्व समय दोपहर 3.15 बजे के स्थान पर 3.10 बजे रानी कमलापति से रवाना होगी, जबकि रानी कमलापति-अधर ताल इंटरसिटी एक्सप्रेस पूर्व समय सुबह 5.10 बजे के स्थान पर 5.15 बजे रानी कमलापति स्टेशन से रवाना होगी। वहीं जबलपुर-रानी कमलापति जन शताब्दी एक्सप्रेस पूर्व समय सुबह 11 बजे के स्थान पर 11.15 बजे रानी कमलापति स्टेशन पर पहुंचेगी। इसी प्रकार भोपाल-बीना मेमू स्पेशल पूर्व समय सुबह 10.50 बजे के स्थान पर 10.45 बजे बीना स्टेशन पर पहुंचेगी। इसके साथ ही एलटीटी-गोरखपुर कुशीनगर एक्सप्रेस पूर्व समय 3 बजे के स्थान पर 2.30 बजे भोपाल स्टेशन से रवाना होगी, जबकि एलटीटी-आगरा कैंट लश्कर एक्सप्रेस पूर्व समय सुबह 5.45 बजे के स्थान पर 5.50 बजे रानी कमलापति स्टेशन से रवाना होगी। वहीं एलटीटी-



सीतापुर एक्सप्रेस पूर्व समय सुबह 5.40 बजे के स्थान पर 6 बजे भोपाल स्टेशन से रवाना होगी और एलटीटी-प्रतापगढ़ एक्सप्रेस पूर्व समय सुबह 5.40 बजे के स्थान पर 6 बजे भोपाल स्टेशन से रवाना होगी। इसी तरह सीएसएमटी-अमृतसर एक्सप्रेस पूर्व समय दोपहर 3.35 बजे के स्थान पर 3.30 बजे भोपाल स्टेशन से रवाना होगी। वहीं बीना-नागदा एक्सप्रेस पूर्व समय सुबह 6.50 बजे के स्थान पर 7.20 बजे बीना स्टेशन से रवाना होगी, जबकि बीना-कोटा एक्सप्रेस पूर्व समय सुबह 10.40 बजे के स्थान पर 11 बजे बीना स्टेशन से रवाना होगी।

खाद्य सामग्री के नमूने लिए गए

भोपाल, देशबन्धु। राजस्व, आबकारी तथा खाद्य सुरक्षा प्रशासन के संयुक्त दलों द्वारा अयोध्या बाईपास स्थित वीरा द द्वाबा से पनीर, गेहूँ का आटा, मक्के का आटा तथा खाद्य तेल, राजदरबार फैमिली रेस्टोरेंट से पनीर तथा आटा, हमीदिया रोड स्थित होटल संगम से पनीर, धनिया पाउडर, हल्दी पाउडर, होटल खजुवाहो गीजेंसी से ग्रेवी तथा चावल, तथा बावड़िया कला स्थित 2 स्टेट्स रिसॉर्ट से पनीर तथा धनिया पाउडर के नमूने परीक्षण के लिए लिए गए हैं। नमूनों को विश्लेषण हेतु राज्य खाद्य परीक्षण प्रयोगशाला प्रेषित किया गया है। निरीक्षण के परिणाम प्राप्त होने पर खाद्य सुरक्षा और मानक अधिनियम के प्रावधानों के अनुसार दोषियों पर विधिक कार्यवाही की जायेगी। निरीक्षण की कार्यवाही डिप्टी कलेक्टर अजय कुमार शर्मा, पीसी. पाण्डेय और मुनक्व खान के निर्देशन में आबकारी विभाग तथा खाद्य सुरक्षा अधिकारी देवेन्द्र कुमार दुबे, भोजराज सिंह धाकड़, जगदीश प्रसाद विश्वकर्मा तथा श्रीमती साधना सक्सेना द्वारा की गई।

विवाहिता को नशीला पदार्थ पिलाकर किया दुष्कर्म

भोपाल, देशबन्धु। राजधानी के बागसेवनिया थाना क्षेत्र में एक विवाह महिला को नशीला पदार्थ पिलाकर दुष्कर्म का मामला सामने आया है। पुलिस ने महिला की शिकायत आरोपी के खिलाफ प्रकरण दर्ज कर उसकी तलाश शुरू कर दी है।

बागसेवनिया पुलिस के अनुसार 32 वर्षीय विवाहित महिला को तीन साल पहले इंटरनेट मीडिया पर विनय भारती नाम के युवक से दोस्ती हुई थी। बातचीत के दौरान महिला ने विनय को बताया कि वह नौकरी करना चाहती है। इस पर विनय ने कहा कि वह नौकरी दिला सकता है। इसके बाद दोनों ने नजदीकियां और भी बढ़ गईं। कुछ दिन बाद ही विनय घुमाने के बहाने महिला को बागसेवनिया इलाके के एक होटल में लेकर गया। यहाँ पर उसने महिला को नशीला पदार्थ पिलाने के बाद उसके साथ गलत काम किया। इस दौरान विनय ने महिला के अश्लील तस्वीरों भी खींच ली थी। बाद में वह इन तस्वीरों को प्रसारित करने की धमकी देकर संबंध रखने के लिए दबाव बनाने लगा। जब महिला ने इनकार किया तो आरोपी ने कुछ दिन पहले महिला के पति को पूरा घटनाक्रम बता दिया। जब पति ने महिला से इस बारे में पूछा तब उसने सारी वस्तुस्थिति बताई और थाने पहुंचकर आरोपी विनय के खिलाफ शिकायत दर्ज कराई। पुलिस ने महिला की शिकायत आरोपी के खिलाफ दुष्कर्म की धाराओं में प्रकरण दर्ज कर उसकी तलाश शुरू कर दी है।

बदमाशों ने मौसरे भाइयों पर तलवार से किया हमला


भोपाल, देशबन्धु। राजधानी के टीटी नगर थाना क्षेत्र में स्थित गीत नगर में बदमाशों ने दो युवकों पर तलवार और छुरी से जानलेवा हमला कर दिया। इस हमले में दोनों युवकों को गंभीर चोट आई है और उनका हमीदिया अस्पताल में इलाज चल रहा है। दोनों घायल युवक रिश्ते में मौसरे भाई हैं। टीटी नगर थाना पुलिस ने बताया कि अफजल शेख 21 चूनाभट्टी इलाके में रहता है। बीती रात वह अपनी भाभी को लेकर गीत नगर में रहने वाली मौसरी के घर गया था। इसी दौरान रात करीब साढ़े 11 बजे मौसरी के बेटे अमन अली का अरबाज शेख और अरबाज अली से पुरानी रीझ को लेकर विवाद हो गया। उन्होंने अमन पर हमला कर दिया। अमन का मौसरे भाई अफजल बीचबचक करने पहुंचा तो उस पर भी तलवार और छुरी से वार किया। इससे अमल व अफजल के गले, हाथ और गर्दन में गंभीर चोट लगी है। उन्हें हमीदिया अस्पताल में भर्ती कराया गया है। अस्पताल से मिली सूचना के बाद पुलिस ने घायलों के बयान दर्ज किए और दोनों बदमाशों के खिलाफ हत्या के प्रयास का मामला दर्ज कर उनकी तलाश शुरू कर दी है। बताया गया है कि कुछ दिन पहले अरबाज अली की ऐशबाग में रहने वाले शाहरुख ने पिटाई कर दी थी। अरबाज को लगता था कि अमन के कहने पर उसके साथ शाहरुख ने मारपीट की है। इसी का बदला लेने अरबाज अली और अरबाज शेख गीत नगर पहुंचे थे।

फंडा क्षेत्र में बनेंगे 2 ओवरब्रिज



भोपाल, देशबन्धु। ग्रामीण क्षेत्र में दो ओवरब्रिज का निर्माण होगा। फंडा-तुमड़ा मार्ग पर एवं फंडा-सीहोर मार्ग पर प्रस्तावित ओवरब्रिज के निर्माण कार्य का भूमिपूजन विधायक रामेश्वर शर्मा ने किया। इन दोनों ब्रिज के निर्माण के साथ तुमड़ा में आवाजाही आसान होगी। फंडा से तुमड़ा मार्ग पर बनने वाले ओवरब्रिज की लागत 41 करोड़ होगी। इसकी लंबाई 839 मीटर, चौड़ाई 11 मीटर होगी। दूसरा आरओबी फंडा से सीहोर मार्ग पर बनाया जाएगा। इसकी लागत 38 करोड़ होगी। भले ही यह सड़क गांव से गांव को जोड़ती है परन्तु इसका निर्माण स्टेट हाइवे की तरह किया गया है। उन्होंने कहा कि चौपड़ा कला में आरओबी का निर्माण किया जाएगा। इसकी लागत करीब 49.28 करोड़ है। इसकी लंबाई एक किलोमीटर से अधिक होगी। काम पूरा होने से यहां की आबादी को सुविधा हो जाएगी।

सचिन तेकाम की चित्र प्रदर्शनी शुरु 30 तक चलेगी



भोपाल, देशबन्धु। मध्यप्रदेश जनजातीय संग्रहालय द्वारा प्रदेश के जनजातीय चित्रकारों को चित्र प्रदर्शनी और चित्रों की बिक्री के लिये सार्थक मंच उपलब्ध कराने की दृष्टि से प्रतिमाह लिखनन्दा प्रदर्शनी दीर्घा में किसी एक जनजातीय चित्रकार की प्रदर्शनी सह विक्रय का संयोजन शलाका नाम से किया जाता है। इसी क्रम में मंगलवार से गोंड समुदाय के चित्रकार सचिन तेकाम के चित्रों की प्रदर्शनी सह-विक्रय का संयोजन किया गया है। शलाका चित्र प्रदर्शनी 30 अक्टूबर तक रहेगी।

कार्यालय नगर पालिक निगम, भोपाल (विद्युत विभाग)					
आई.एस.बी.टी. परिसर वर्मा ट्रेवलर्स ऑफिस के प्रथम तल पर, भोपाल, म.प्र. 462001					
क्र.	ऑनलाईन निविदा	कार्य का विवरण	अनुमानित राशि	श्रेणी	कार्य की अवधि
1	2023_UAD_314147.1	Supply, installation, testing and commissioning of 9 Mr LED High Mast at Kilot, Vardhman, Chhatrasal Nagar, Firdosh, Durgesh Vihar Society Shaidh Bhagat Singh, Sadbhavna Parks Bhopal.	780542/-	7805/-	2000/-
				A Class Electrical Contractor	MPUADD Electrical 2021 SOR Items
					15 Days

नियम एवं शर्तें:- निविदा प्रपत्र की निर्धारित राशि/ धरोहर राशि एवं अन्य आवश्यक दस्तावेज ऑनलाईन प्रस्तुत करने होंगे। अन्य समस्त विस्तृत जानकारी www.mpatenders.gov.in पर देखी जा सकती है। 2. ऑनलाईन निविदा में सभी प्रकार के संशोधनों की जानकारी मात्र www.mpatenders.gov.in पर प्राप्त की जा सकती है। 3. 18% GST अतिरिक्त देय होगा।

सहायक यंत्री (वि.) नगर निगम, भोपाल

नि.क्र. 1153/023/024

सम्पत्ति विरूपण के तहत 24 घंटे में कार्यवाही करें: कलेक्टर

भोपाल, देशबन्धु। कलेक्टर एवं जिला निर्वाचन अधिकारी श्री आशीष सिंह ने जिले की सभी विधानसभाओं में गठित सम्पत्ति विरूपण दल के सदस्यों को आदर्श आचरण संहिता के उल्लंघन के संबंध में प्राप्त होने वाली शिकायतों का निराकरण 24 घंटे में कर निर्वाचन आयोग की पोर्टल पर दर्ज करना अनिवार्य होगा।

निर्वाचन आयोग द्वारा जारी निर्देशों का हवाला देते हुए कलेक्टर ने बताया कि आदर्श आचरण संहिता जैसे ही प्रभावशील होगी आदर्श आचरण संहिता को अपने दायित्वों का निर्वहन पूर्ण सजगता और सतर्कता से करना होगा। खासकर शासकीय परिसम्पत्तियों में सम्पत्ति विरूपण की कार्यवाही बिना सूचना प्राप्ति के भी की जाए। किसी भी शासकीय कार्यालय की दीवार पर पोस्टर, लेखन ना हो। साथ ही किसी भी प्रकार के कटाउट होडिंस न लगे हों। यदि किसी भी प्रकार की सूचना प्राप्त होती है तो अविलम्ब कार्यवाही की जाए।

सरकारी बसें, बिजली एवं टेलीफोन के खंबे, रेल्वे स्टेशन, बस स्टैंड इत्यादि के साथ-साथ अन्य सार्वजनिक स्थलों पर बैनर, झंडे कदापि न लगे हों। चुनाव की घोषणा के साथ ही सम्पत्ति विरूपण अधिनियम का कठोरता से समर्थ-सीमा में पालन कराया जाना सुनिश्चित हो।

कलेक्टर ने बताया कि आयोग द्वारा सम्पत्ति विरूपण के तहत निर्वाचन तिथि की घोषणा के उपरांत विभिन्न स्तरों पर उल्लेखित कार्यवाहियों को संपादित करने के लिए समय-सीमा तय की गई है। इसके अनुसार सरकारी सम्पत्ति पर लगे बैनर, झंडों को 24 घंटों में, टेलीफोन, बिजली खंभों के साथ-साथ निकाय क्षेत्रों में पूर्व से लगे राजनैतिक दलों के बैनर झंडों को 48 घंटों के भीतर निर्वाचन निजी मकानों में अनाधिकृत रूप से राजनैतिक प्रचार से संबंधित विज्ञापन 72 घंटे के भीतर हटाने का कार्य पूर्ण कर लिया जाए।

मतदाता सूची का अंतिम प्रकाशन आज

फोटो निर्वाचक नामावली के द्वितीय विशेष संक्षिप्त पुनरीक्षण-2023 अंतर्गत 4 अक्टूबर को मतदाता सूची का अंतिम प्रकाशन किया जाएगा। कलेक्टर एवं जिला निर्वाचन अधिकारी श्री आशीष सिंह ने बताया कि 4 अक्टूबर को भोपाल जिले के सभी 2034 मतदान केंद्रों पर बीएलओ द्वारा मतदाता सूची का वाचन किया जाएगा। जिला स्तर पर मान्यता प्राप्त राष्ट्रीय राजनीतिक दलों के साथ स्टेण्डिंग कमिटी की बैठक आयोजित की जाएगी। जिसमें उन्हें मतदाता सूची की एक मुद्रित प्रति एवं एक प्रति सीडी उपलब्ध कराई जाएगी। कलेक्टर ने बताया कि फोटो निर्वाचक नामावली की अंतिम सूची संबंधित मतदान केंद्रों तथा निर्वाचक रजिस्ट्रीकरण अधिकारी के कार्यालय में देखी जा सकती है। इसके साथ ही मुख्य निर्वाचन पदाधिकारी के कार्यालय की वेबसाइट पर उपलब्ध रहेगी।

रस आहार के माध्यम से पोषण पर संगोष्ठी संपन्न

भोपाल, देशबन्धु। एल एन आयुर्वेद चिकित्सा महाविद्यालय में आयुष मंत्रालय के निदेशानुसार राष्ट्रीय पोषण माह व आरोग्य भारती के द्वारा सुपोषण सप्ताह के अंतर्गत रस आहार के माध्यम से पोषण विषय पर एक दिवसीय संगोष्ठी का आयोजन किया गया। संगोष्ठी के मुख्य अतिथि आरोग्य भारती के भोपाल महानगर के कार्यकारी अध्यक्ष डॉ. डी विजय कुमार, मुख्य वक्ता के रूप में डॉक्टर पूर्णिमा दाते उपस्थित थीं। विशिष्ट अतिथि के रूप में एल एन आयुर्वेद महाविद्यालय प्राचार्य डॉ. सपन जैन व संचालक डॉ. विशाल शिवहरे उपस्थित थे।



कार्यक्रम के मुख्य वक्ता डॉ. पूर्णिमा दाते ने आयुर्वेद के महत्व से परिचित कराते हुए आयुर्वेद में बताए गए आहार के सिद्धांत जैसे आहार कब करना चाहिए? कैसे करना चाहिए? कितनी मात्रा में करना चाहिए? क्यों करना चाहिए? आदि पर विस्तृत व्याख्यान देते हुए पोषण के संदर्भ में रस आहार जो कि विभिन्न जड़ी बूटियों से हमें प्राप्त हो सकता है विषय पर विस्तृत व्याख्या की गई। तत्पश्चात मुख्य अतिथि द्वारा आरोग्य भारती के द्वारा किए जा रहे सुपोषण हेतु विभिन्न कार्यक्रमों की जानकारी दी गई। इस अवसर पर प्राचार्य डॉ. सपन जैन ने सुपोषण का महत्व बताते हुए विद्यार्थियों को विशेष रूप से आयुर्वेद में बताए गए आहार विज्ञान व आचार्यों के द्वारा बताए हुए विभिन्न आहार व्यवस्था पर अधिक

ध्यान देने की बात कही। कार्यक्रम का संचालन करते हुए बाल रोग विभाग अध्यक्ष डॉ. शैलेष जैन ने भारत में कुपोषण की समस्या, विशेष रूप से छोटे बच्चों में व्याप्त कुपोषण, सबसे गंभीर सार्वजनिक स्वास्थ्य मुद्दों में से एक है। यह बच्चों की मृत्यु में से लगभग आधे भाग के लिये जिम्मेदार है और बच्चों में बीमारी का एक प्रमुख कारण है। उन्होंने सरकार के द्वारा चलाई जा रही विभिन्न योजनाओं से सभी को अवगत कराया। संचालक डॉ. विशाल शिवहरे के द्वारा आभार प्रदर्शन के बाद कार्यक्रम की समाप्ति हुई।

ज्ञातव्य हो कि आयुष मंत्रालय द्वारा ध्वनित जयंती तक हर दिन हर किसी के लिए आयुर्वेद थीम पर आयुर्वेद पर्व का प्रारंभ किया गया है, जिसके अंतर्गत छात्रों के लिए, किसानों के लिए, व जन स्वास्थ्य के लिए आयुर्वेद विषय पर देश के सभी आयुर्वेद चिकित्सा महाविद्यालयों व चिकित्सालयों में ध्वनित जयंती तक विभिन्न कार्यक्रम आयोजित किया जा रहे हैं इसी तारतम्य में संगोष्ठी आयोजित की गई।

LAKSHMI NARAIN COLLEGE OF TECHNOLOGY - MBA
(Approved by AICTE, New Delhi and Affiliated to BU, Bhopal)
Kalchuri Nagar Raisen Road, Bhopal - 462022
Ph. 07556185300 (m): 9752466688
Email: mba@lncet.ac.in | Web: www.lncet.ac.in

APPOINTMENT
UNDER COLLEGE CODE 28 FOR MBA/MBA(FINANCIAL MANAGEMENT)

Opportunity To join the Premier Professional Education Institute of Central India

Estd. In 2003. The Institute Is Looking For a leader, Guide and mentor to the bright minds

- Professor
- Associate Professor
- Asst. Professor

• Qualification and Pay As per AICTE norms and Experience
• The application with detail Bio-data should reach by the above address or mail id within 10 days

Secretary LNCET, Bhopal

LAKSHMI NARAIN COLLEGE OF TECHNOLOGY EXCELLENCE
(Approved by AICTE, New Delhi and Affiliated to BU, Bhopal)
Kalchuri Nagar Raisen Road, Bhopal - 462022
Ph. 07556185319 (m): 9752466688
Email: lncetbhopal@lncet.ac.in | Web: www.lncet.ac.in

APPOINTMENT
UNDER COLLEGE CODE 28 FOR MBA/MBA(MARKETING MANAGEMENT)

Opportunity To join the Premier Professional Education Institute of Central India

Estd. In 2007. The Institute Is Looking For a leader, Guide and mentor to the bright minds

- Director
- Professor
- Associate Professor
- Asst. Professor

• Qualification and Pay As per AICTE norms and Experience
• The application with detail Bio-data should reach by the above address or mail id within 10 days

Secretary LNCET, Bhopal

JAI NARAIN COLLEGE OF TECHNOLOGY
(Approved by AICTE, New Delhi and Affiliated to BU, Bhopal)
Barasia Road Lamba Kheda, Chouksey Nagar Bhopal-462038
Ph..0755615600 (m): 9752466688
Email: jncetbhopal@lncet.ac.in | Web: www.jncetbhopal.ac.in

APPOINTMENT
UNDER COLLEGE CODE 28 FOR MBA/MBA(HRM)

Opportunity To join the Premier Professional Education Institute of Central India

Estd. In 2003. The Institute Is Looking For a leader, Guide and mentor to the bright minds

- Director
- Professor
- Associate Professor
- Asst. Professor

• Qualification and Pay As per AICTE norms and Experience
• The application with detail Bio-data should reach by the above address or mail id within 10 days

Secretary JNCET, Bhopal



भोपाल, बुधवार 4 अक्टूबर 2023

संस्थापक-संपादक : स्व. माचाराम सुरजन

जातिगत जनगणना से बदलेंगे सियासी समीकरण

बिहार में जातिगत जनगणना के सार्वजनिक किये गये आंकड़ों से देश का राजनैतिक परिदृश्य पूर्णतः बदल जाने का अनुमान है। इसका असर अति पिछड़े एवं पिछड़े वर्गों को लेकर होने वाले सियासी गणित पर तो पड़ेगा ही, विमर्श भी ध्रुवीकरण की बजाय सशक्तिकरण की राह पकड़ लेगा। अगर ऐसा होता है तो यह भारतीय जनता पार्टी के लिये सबसे बुरा समाचार साबित होने जा रहा है क्योंकि प्रधानमंत्री नरेंद्र मोदी का रिपोर्ट कार्ड इस मामले में बेहद खराब है। भाजपा का सबसे बड़ा नुकसान तो यह होगा कि उसका एक विशाल वोट बैंक उसकी झोली से सरक जायेगा। एकाध साल पहले की बात होती तो मामला दूसरा होता। तब 'मोदी नहीं तो कौन' का सवाल उठा दिया जाता था। अबकी ऐसा नहीं है। लगभग एक दशक तक कई उतार-चढ़ाव देखने के बाद कांग्रेस लय में लौट आई है और उसके साथ अन्य 27 दल दमदारी से खड़े हैं जिन्हें इस बदले हुए सियासी माहौल का फायदा इसलिये मिलेगा क्योंकि यह मांग (जातिगत जनगणना की) इसी कुनबे से आई है। दूसरी ओर भाजपा इसे नकारती रही है। जो भी हो, इस साल के 5 राज्यों के होने वाले विधानसभा चुनावों पर तो इसका असर पड़ेगा ही, बावजूद इसके कि ज्यादातर में भाजपा की स्थिति वैसे भी नाजुक है, लोकसभा-2024 का चुनावी विमर्श भी इसी के इर्द-गिर्द घूम सकता है।

बिहार में जातिगत जनगणना के निष्कर्ष गांधी जयंती पर बिहार सरकार द्वारा सार्वजनिक कर दिये गये। अनुमानों के काफी नजदीक के निकले इन आंकड़ों ने बतलाया कि राज्य में 36 प्रतिशत अति पिछड़ा, 27 फीसदी पिछड़ा, 19.65 प्रतिशत अनुसूचित जाति एवं 1.68 फीसद अनु. जनजाति के लोग हैं। यानी कि अति पिछड़ा व पिछड़ा वर्ग मिलकर 63 फीसदी हो जाते हैं। अगर उनमें अनु. जाति व अनु. जनजाति को मिलाया जाये तो यह आंकड़ा 84 फीसद हो जाता है। मुख्य विपक्षी दल कांग्रेस एवं उसके सहयोगी तमाम दल 'जिसकी जितनी आबादी उसकी उतनी हिस्सेदारी' के लिये आवाज उठाते आ रहे हैं। चूंकि कोविड-19 के चलते वर्ष 2021 में जनगणना नहीं हो सकी थी, इसलिये केन्द्र सरकार इसके आंकड़े उपलब्ध न होने के बहाने करती रही है। वैसे अपनी भारत जोड़ो यात्रा के दौरान और पिछले दिनों लोकसभा के सत्र में भी राहुल गांधी ने कहा था कि अगर मौजूदा सरकार 2011 की जनगणना के आधार पर आरक्षण नहीं करती तो उनकी सरकार के आने पर ऐसा किया जायेगा। बिहार के नीतीश कुमार व तेजस्वी यादव की जनता दल यूनाइटेड-राष्ट्रीय जनता दल सरकार ने इस मामले पर लीड लेते हुए जातिगत जनगणना करा डाली।

इसका असर दूर तलक इसलिये जायेगा क्योंकि पिछड़े वर्ग ही एक तरह से भाजपा का मुख्य काइर है। अब उसकी अपेक्षा भाजपा से बढ़ेगी। चूंकि यह दल मनुवादी व्यवस्था से चलता है, जिसमें सर्वांगों के अलावा अन्य जातियों के प्रति या तो प्रेम है ही नहीं अथवा है भी तो दिखावा मात्र। ऐसे वर्गों में गैर हिन्दू, दलित एवं पिछड़े वर्ग आते हैं, इसलिये भाजपा नेतृत्व के लिये यह सम्भव ही नहीं होगा कि वह ओबीसी को अधिकार सम्पन्न करेगी। इसकी कमान अब भी ऊंची जातियों के लोगों के हाथों में होने से वे ऐसा होने नहीं देंगे।

फिर, भाजपा की नकेल राष्ट्रीय स्वयंसेवक संघ के हाथों में होने से वह ऐसा कुछ भी करने की इजाजत नहीं देगा जिससे उच्च वर्गों का महत्व कम हो। इस तरह देखें तो भाजपा जातिगत जनगणना के भंवर में फंसती नजर आ रही है। भाजपा की दिक्कत यह है कि उसने केन्द्र में पिछले साढ़े नौ वर्षों के अपने शासनकाल में लोगों के सशक्तिकरण की दिशा में कुछ भी नहीं किया है। कहने को वह कुछ समय में भारत को दुनिया की तीसरी सबसे बड़ी अर्थव्यवस्था या पांच ट्रिलियन इकानॉमी बनाने और 2047 तक दुनिया का इसे सबसे विकसित देश बनाने का दावा करती है लेकिन वास्तविकता यही है कि देश बदहाल है। लोगों की माली हालत बहुत खराब हो गई है। शासकीय नौकरियां निकल नहीं रही हैं और दिखावे के लिये मोदी जो थोड़े से नियुक्ति पत्र वर्चुअली बांटते हैं, वह ऊंट के मुंह में जौरा भी नहीं है। हर साल 2 करोड़ रोजगार देने के वादे के कहीं आसपास भी सरकार नहीं है और जनसंख्या में सबसे बड़ा वर्ग होने के नाते ओबीसी ही सर्वाधिक प्रभावित हुआ है। एक-एक कर तमाम शासकीय उपक्रमों के होते निजीकरण ने नौकरियां ही खत्म कर दी हैं तो आरक्षण कहां से मिलेगा? भाजपा की आशंका यह भी हो सकती है कि अगर ओबीसी वर्ग को अपने हकों का एहसास हुआ तो वह रोजगार सृजित करने की मांग जोर-शोर से उठाएगा और भाजपा सरकार उसकी यह मांग पूरी न कर सकी तो उसका वोट बैंक उससे छिटक सकता है। अब यह मांग देशव्यापी भी हो सकती है क्योंकि अनेक ऐसे राज्य हैं जहां स्पष्टतया ओबीसी बहुमत में हैं। नीतीश कुमार ने एक तरह से लोगों के सामने पिटारा खोल दिया है और उसमें पड़े उपहार जनता को बांटने के लिये इंडिया गठबन्धन तैयार बैठे हैं।

इस जनगणना के जारी आंकड़ों से इंडिया का उत्साहित होना स्वाभाविक है। राहुल गांधी ने तो इसके सार्वजनिक होने के बाद दी प्रतिक्रिया में कहा है कि इसे क्रियान्वित करना उनका क्रिया है। इसका संदेश अन्य राज्यों के ओबीसी वर्गों तक जायेगा। सामने मिल रहे तत्काल लाभ को छोड़कर वे न तो विश्व की तीसरी सबसे बड़ी इकानॉमी बनने का इंतजार करेंगे न ही उसके 5 ट्रिलियन के आकार वाली अर्थव्यवस्था बनने का। स्वाभाविक है कि यह वर्ग 2047 का भी इंतजार नहीं करेगा। भाजपा संकट में है।

बिहार के क्षितिज से उगे सूर्य का प्रकाश अब सारे देश में फैले

5 स बार की गांधी जयंती खास रही। यह दिन गौतम बुद्ध के मुस्कुराने का दिन साबित हुआ। बाबा साहेब भीमराव अंबेडकर के मुस्कुराने का भी दिन था। शाहू महाराज व महात्मा फुले भी मुस्कुरा उठे। बीपी मंडल, कर्पूरी ठाकुर, कांशीराम, वीपी सिंह के साथ हर उस व्यक्ति के मुस्कुराने का दिन था, जो समतामूलक समाज की कल्पना करते हैं और उसके आकांक्षी हैं। एक बहुत साहसिक कदम उठाकर बिहार के मुख्यमंत्री नीतीश कुमार ने जो जातिगत जनगणना कराई और उसके आंकड़े सार्वजनिक किये उसका राजनैतिक से ज्यादा सामाजिक महत्व है। बेशक, उसका रास्ता सियासी गलियारों से होकर ही गुजरेगा। बिहार के क्षितिज से उगे सूर्य का प्रकाश पूरे देश में फैले-इसकी उम्मीद व कामना की जानी चाहिये। 'जिसकी जितनी आबादी, उसकी उतनी हिस्सेदारी' के नैसर्गिक सिद्धांत पर आधारित इस निर्णय का अपना सामाजिक महत्व तो है, लेकिन इससे देश के राजनैतिक समीकरण भी बदलेंगे। प्रगतिशील सोच के साथ बढ़े इस कदम का वैसा ही प्रतिरोध हर उस कट्टर ताकतों द्वारा वैसा ही होगा जैसे समाज के हर सुधारों का अब तक पिछले 2500 वर्षों से होता आया है। बिहार सरकार को चाहिये कि जनसंख्या के अनुसार लोगों को उनका हक दिलाने के लिये आवश्यक कदम तत्काल उठाये और अन्य राज्यों को भी प्रेरणा दे।

'सामाजिक न्याय की भूमि' कहे जाने वाले बिहार के मुख्य सचिव द्वारा जारी किये गये आंकड़े पूरी भारतीय राजनीति में उथल-पुथल मचाने के लिये काफी हैं क्योंकि इससे ओबीसी को भारतीय समाज में अपने आकार व ताकत का अहसास होने जा रहा है। इन आंकड़ों में बताया गया है कि राज्य में ओबीसी की संख्या सर्वाधिक है। यह अनुमान पहले भी था लेकिन वह गणना के माध्यम से ही सिद्ध किया जा सकता था। इसलिये भारतीय जनता पार्टी इसका विरोध करती आई जबकि बिहार की जनता दल यूनाइटेड व राष्ट्रीय जनता दल गठबन्धन की सरकार (नीतीश व तेजस्वी यादव) इसके पक्ष में थे। पिछले दिनों बने संयुक्त विपक्षी गठबन्धन इंडिया (इंडियन नेशनल डेमोक्रेटिक इन्क्लूजिव एलाएंस) ने इसका समर्थन किया। राहुल

गांधी ने इसके पक्ष में जोरदार आवाज उठाई। पिछले साल की सितम्बर के पहले हफ्ते से निकाली कन्याकुमारी से कश्मीर तक की चार हजार किलोमीटर की यात्रा के दौरान उन्होंने यह बात तो उठाई ही, बाद की तमाम सभाओं एवं वार्ताओं में भी वे आबादी की अनुसार हिस्सेदारी की वकालत करते रहे हैं। लोकसभा के भीतर अपने भाषण में उन्होंने जब यह आंकड़ा प्रस्तुत किया कि भारत सरकार के कुल 90 सचिवों में केवल तीन ही अन्य पिछड़ा वर्गों (ओबीसी) के हैं जो कुल बजट का मात्र 5 फीसदी ही नियंत्रित करते हैं, तो यह बात सबके लिये चौंकाने वाली थी और सत्ता पक्ष के

के इस दांव से भाजपा का परेशान होना स्वाभाविक है क्योंकि ओबीसी का एक बड़ा वर्ग पिछले कुछ समय से भाजपा का कोर वोट बैंक बना हुआ है जबकि नेतृत्व सर्वांगों के हाथ में है या वर्ण व्यवस्था का समर्थक है जो उनका सशक्तिकरण कतई नहीं चाहेगा। उसकी मातृ संस्था राष्ट्रीय स्वयंसेवक संघ भी इसे स्वीकार नहीं करेगा। दिखावे के लिये कर भी ले तो इसे यथार्थ के धरातल पर नहीं उतारेगा। अगर भाजपा शासित राज्यों में इसकी मांग उठती है और ओबीसी नये सिरे से देशव्यापी जातिगत जनगणना की मांग कर सकता है (जो करनी भी चाहिये), तो इसका परिणाम यह हो

दूर करने में मदद मिली है। बिहार में 1978 में कुल आरक्षण के भीतर 12 प्रतिशत अति पिछड़ों व 8 फीसदी पिछड़ों के लिये आरक्षण की व्यवस्था की गई थी। 'आरक्षण में आरक्षण' का यह फार्मूला लोगों के विरोध का कारण बना रहा है और इन्हें अदालतों में चुनौतियां भी मिलती रही हैं। बिहार ने रास्ता साफ कर दिया है जो कर्पूरी ठाकुर ने दिखाया था और अब नीतीश अन्य राज्यों को दिखला रहे हैं।

इस मामले में राजनैतिक समीकरण तो पीछे चलकर आएं, इसका बड़ा असर पिछड़े व वंचितों के जीवन स्तर में सुधार को लेकर होगा। सामाजिक न्याय का रास्ता इस तरह से प्रशस्त होगा कि नौकरियों में अधिक भागीदारी से पिछड़े व अति पिछड़े वर्गों का सशक्तिकरण होगा तथा जिस समतामूलक समाज की कल्पना सुधारवादी नेताओं व महापुरुषों ने की थी, उसका मार्ग प्रशस्त होगा। एक यह भी तर्क दिया जाता है कि अब सरकारी नौकरियां रह कहां गईं जो इतनी बड़ी संख्या में आरक्षण के हकदार लोगों को दी जा सकें, तो कहा जा सकता है कि पिछड़े व अति पिछड़े वर्गों का जब नौकरियों के लिये दबाव होगा तो सरकार को शासकीय सेवाओं में नौकरियां बढ़ानी पड़ेंगी। फिर इसके लिये चाहे नीतियां में बदलाव ही क्यों न करना पड़े। फिलहाल तो मोदी सरकार का रद्धान निजीकरण की ओर है जिसके चलते उसके पास शासकीय उपक्रमों का मानव संसाधन घटाकर उन्हें घाटे में लाने का फार्मूला है। कम्पनियों को घाटे में लाकर उन्हें औने-पौने में अपने मित्र कारोबारियों को बेच देना ही भाजपा की औद्योगिक नीति है।

देखा जाए तो यह कदम एक बड़े वर्ग की सामाजिक, राजनैतिक और आर्थिक समझ में इजाफा करने वाला साबित होगा। ओबीसी को यह समझ में आयेगा कि उसका इस्तेमाल भाजपा केवल सर्वांगों को ताकत बढ़ाने एवं सर्वांगों के हाथ में देश के सारे संसाधन सौंप देने का खेल करती आई है। नीतीश के इस कदम से ओबीसी के बल पर सामाजिक ध्रुवीकरण का भाजपायी दांव आगामी पांच विधानसभा चुनाव में तो नाकाम होगा ही, 2024 का लोकसभा चुनाव भी वह हार सकती है। (लेखक देशबन्धु के राजनीतिक सम्पादक हैं)



डॉ. दीपक पाचपोर

राजनैतिक समीकरण तो पीछे चलकर आएं, इसका बड़ा असर पिछड़े व वंचितों के जीवन स्तर में सुधार को लेकर होगा। सामाजिक न्याय का रास्ता इस तरह से प्रशस्त होगा कि नौकरियों में अधिक भागीदारी से पिछड़े व अति पिछड़े वर्गों का सशक्तिकरण होगा तथा जिस समतामूलक समाज की कल्पना सुधारवादी नेताओं व महापुरुषों ने की थी, उसका मार्ग प्रशस्त होगा।

पास इसका कोई जवाब ही नहीं था। राहुल ने यह बात भी कही कि पिछड़ा व अति पिछड़ा वर्गों के लिये नौकरियों में वाजिब तरीके से आरक्षण तत्काल लागू किया जाये जिससे उन्हें न्याय मिल सके। उन्होंने यह भी चेतावनी दे रखी है कि अगर केन्द्र सरकार इसे लागू नहीं करती तो उनकी पार्टी सत्ता में आने पर कर देगी। चूंकि 2021 में कोविड के कारण जनगणना ही नहीं हुई है तो यह पता करना मुश्किल है कि ओबीसी कितने हैं। इसके लिये राहुल का कहना है कि 2011 की जनगणना के अनुसार ही इसे लागू कर दिया जाये। राहुल की इस मांग के साथ उनकी पार्टी के अतिरिक्त पूरा इंडिया गठबन्धन खड़ा है। वैसे भी वर्तमान परिदृश्य में कांग्रेस का ट्रैक रिकार्ड बेहतर दिखाई दे रहा है क्योंकि उसके चार मुख्यमंत्रियों में से तीन ओबीसी वर्गों से हैं- छत्तीसगढ़ के भूपेश बघेल, राजस्थान के अशोक गहलोत और कर्नाटक के सिद्धारमैया। राहुल-नीतीश

सकता है कि भाजपा से जुड़े ओबीसी समुदाय दूसरे उन दलों में जा सकते हैं जो उनके आरक्षण एवं सशक्तिकरण के समर्थक हैं। इसलिये भाजपा नेताओं का व्यथित होना स्वाभाविक है। प्रधानमंत्री नरेंद्र मोदी ने तो इसे इंडिया (उनकी शब्दावली में घर्मडिया) की जाति-आधारित राजनीति करार दिया है जबकि खुद मोदी एक चुनावी सभा में यह कहकर वोट मांग चुके हैं कि 'जो इस प्रदेश में साहू है, वही गुजरात में मोदी है'। इसी नाम को लेकर उनके इशारे पर राहुल गांधी के खिलाफ पूरे मोदी समुदाय की अवमानना का मामला दर्ज कराया गया है जिसके चलते उनकी सांसदी छिन जाती है। यह अलग बात है कि सुप्रीम कोर्ट द्वारा सजा पर रोक लगने से वह बहाल भी हो जाती है। भाजपा के मुखर सांसद गिरिराज सिंह ने इन आंकड़ों को ध्रम फैलाने फैलाने वाला कृत्य बताया जबकि सच्चाई यह है कि इससे सभी वर्गों के आंकड़ों सम्बन्धी ध्रम को

मायावती ने शुरू किया बड़ा अभियान, किसी गठबंधन से कोई संबंध नहीं

पूर्व मुख्यमंत्री और बहुजन समाज पार्टी (बसपा) की राष्ट्रीय अध्यक्ष, मायावती ने अब लोक सभा चुनाव 2024 के लिए उत्तर प्रदेश में एक बड़ा अभियान शुरू किया है, यह स्पष्ट करने के बाद कि वह किसी भी गठबंधन में शामिल नहीं होंगी। आजकल वह जमीनी स्तर पर अपनी पार्टी को मजबूत करने में व्यस्त हैं।

राजनीतिक नेताओं और मीडियाकर्मियों के मन में व्याप्त संदेह दूर करने के लिए, मायावती ने बार-बार कहा है कि बसपा लोकसभा और राज्य विधानसभा चुनाव अकेले लड़ेगी, तथा वह न तो भाजपा नेतृत्व वाले राजग और न ही

विपक्षी गठबंधन इंडिया के साथ शामिल होगी और न ही रणनीतिगत तालमेल ही बिठायेगी। मायावती ने आरोप लगाया कि एनडीए या इंडिया दोनों गठबंधन गरीब विरोधी, जातिवादी, सांप्रदायिक और पूंजीवाद समर्थक हैं इसलिए उनकी पार्टी उनके साथ हाथ नहीं मिलायेगी। मायावती ने उन ताकतों की भी निंदा की जो उन्हें भाजपा समर्थक बताने में लगे हुए थे क्योंकि उन्होंने इंडिया में शामिल होने से इनकार कर दिया था। गौरतलब है कि कांग्रेस और भाजपा दोनों ने चुनाव प्रचार के आखिरी दिनों में लोकसभा चुनाव के लिए गठबंधन की उम्मीद के साथ मायावती या बसपा पर कोई भी प्रतिकूल टिप्पणी करने से परहेज किया है। केवल समाजवादी पार्टी और उसके नेता अखिलेश यादव ने बार-बार कहा कि बसपा तो भाजपा की ही बी टीम है। मायावती जमीनी स्तर पर संगठन को मजबूत करने के लिए पार्टी कैम्प के लिए प्रशिक्षण शिविर आयोजित करने पर ध्यान केंद्रित कर रही हैं। उन्होंने पार्टी नेताओं और समन्वयकों को कम से कम 500 लोगों की भागीदारी के साथ प्रशिक्षण शिविर आयोजित करने के निर्देश जारी किये हैं। इन शिविरों में पार्टी कार्यकर्ताओं के परिवार के सदस्यों के भी शामिल होने की उम्मीद है।

प्रदीप कपूर

प्रशिक्षण शिविरों में केवल दलित समाज पर ध्यान केंद्रित करने और प्रतिभागियों को पार्टी की विचारधारा के बारे में शिक्षित करने के निर्देश जारी किये गये हैं। गौरतलब है कि बसपा का गठन 1984 में हुआ था और चुनाव में पार्टी की सफलता में प्रशिक्षण शिविरों ने अहम भूमिका निभाई थी।

मायावती ने पार्टी नेताओं से उन नेताओं तक पहुंचने को भी कहा है जिन्होंने पार्टी छोड़ दी है या निराश होकर घर बैठने का फैसला किया है। पार्टी कार्यकर्ताओं को सक्रिय कर उन्हें पार्टी उम्मीदवारों के लिए काम करने के लिए प्रेरित करने पर अधिक जोर दिया जा रहा है।

2019 के चुनावों में समाजवादी पार्टी के साथ गठबंधन के माध्यम से बसपा ने वर्तमान लोकसभा में अपनी सीटें शून्य से बढ़ाकर 10 कर लीं, लेकिन चुनाव के तुरंत बाद, मायावती ने यह कहते हुए गठबंधन को भंग कर दिया कि समाजवादी पार्टी बसपा उम्मीदवारों को वोट स्थानांतरित करने में विफल रही। सच तो यह है कि सपा से गठबंधन के कारण ही बसपा को मुस्लिम समुदाय का समर्थन मिला।

लोकसभा चुनावों के लिए उम्मीदवारों की शॉर्टलिस्टिंग में मायावती ने बढ़त बना ली है। पार्टी नेताओं और समन्वयकों की कई बैठकें हुई हैं, जो विचार-मंथन सत्र में शामिल हुए हैं, जिसमें मायावती के भतीजे आकाश भी शामिल हैं, जो अपनी चाची के लिए चुनाव लड़ रहे हैं। मायावती अब चुनाव जीतने के लिए दलित समाज, पिछड़ों और मुस्लिम समुदाय पर निर्भर हैं। एक समय में ब्राह्मण चेहरा और पार्टी में नंबर दो की हैसियत रखने वाले सतीश मिश्र अब महत्वपूर्ण नहीं रहे। उन्होंने शक्तिशाली ब्राह्मण समुदाय को एकजुट करने के लिए भाईचारा बैठकें आयोजित करने में भी महत्वपूर्ण भूमिका निभाई थी, जिसने 2007 में अपने दम पर पार्टी को यूपी में सत्ता में लाने में महत्वपूर्ण भूमिका निभाई थी।

पावन प्रसंग

अहिंसा कायरता नहीं सिखलाती

अहिंसा की दृष्टि विराट है। उसमें संकीर्णता की जरा भी गुंजाइश नहीं है। यह तो गंगा की उस विमल विशाल धारा के सदृश्य मुक्त व स्वतंत्र है। उसे बंधनप्रिय नहीं है। यदि अहिंसा को किसी प्रांत, भाषा, पंथ या सम्प्रदाय की परिधि में बंद कर दिया गया तो उसकी वही स्थिति वही होगी, जो समुद्र के जल को किसी गड्ढे में बंद कर देने पर होती है। यह तो विश्व का सर्वमान्य सिद्धांत है। अहिंसा का सिद्धांत अनोखा सिद्धांत है। इतने बड़े पैमाने पर विशेष कर इतनी बड़ी शक्ति के हाथों अंग्रेजों से स्वराज प्राप्त करने में उसका उपयोग और भी अनोखा था।

अहिंसा का क्षेत्र काफी विस्तृत है वह विश्वव्यापी है। यह मानवता का उज्ज्वल प्रतीक है। इसके द्वारा ही जैन समाज की सारी व्यवस्थायें व प्रवृत्तियां युगों युगों से सुचारू रूप से चली आ रही है। अहिंसा कायरता नहीं सिखलाती है। वह तो वीरता सिखलाती है। अहिंसा वीरों का धर्म है अहिंसा का स्वर है। मानव तो अपनी स्वार्थ लिप्सा में डूबकर दूसरों के अधिकार को न छीने किसी देश या समाज के आंतरिक मामलों में हस्तक्षेप मत करो। किसी भी समस्या को शांतिपूर्वक समझाने का प्रयास करो और शांति के लिए तुम अपना बलिदान अवश्य दो। किंतु अपनी स्वार्थ एवं वासनापूर्ति के लिए किसी को मत लूटो। इस पर ही यदि समस्या का उचित समाधान नहीं हो पा रहा है और देश जाति और धर्म की रक्षा कराने अनिवार्य हो तो उस स्थिति में वीरता परक कदम उठा सकते हो।

अहिंसा के नाम पर कायर बनकर मुंह छिपाकर मत बैठो। अहिंसा यह कभी नहीं कहती कि मानव अन्याय को सहन करो क्योंकि जैसे अन्याय करना स्वयं में पाप है। वैसे ही अन्याय को कायर होकर सहन करना भी एक महापाप है। वह अहिंसा क्या है जिसमें अन्याय के प्रतिकार की शक्ति नहीं है। देश की आजादी को सुरक्षित रखने की क्षमता नहीं है। वह अहिंसा अहिंसा नहीं है वह तो नाम मात्र की अहिंसा है।

श्रमण संस्कृति के भगवान महावीर ने क्रांति की अलख जगाई, गांव-गांव घूमकर मानव समाज को अहिंसा और प्रेम का संदेश सुनाया। महावीर के समसामयिक महात्मा बुद्ध भी एक युग पुरुष थे। बुद्ध समाज की बुराईयों के साथ लड़े थे। संघर्ष किया था। करुणामूर्ति ईसा मसीह भी एक बहुत बड़ी शक्ति थे। विश्व को प्रेम और क्षमा का अमर संदेश प्रदान करते हुए कहा 'यदि दुश्मन तुम्हारे एक गाल पर तमाचा मारे तो तुम दूसरा गाल भी आगे कर दो। गांधी जी ने अंग्रेजों का सामना किया एक बहुत बड़ी शक्ति के साथ लड़े थे, पर अहिंसक बनकर लड़े। मानवीय जीवन के जितने भी क्षेत्र व विषय हैं उन सब में अहिंसा का प्रवेश है। सभी क्षेत्र अहिंसा की क्रीड़ा भूमि है।

कांतिलाल मांडोत



आपके पत्र

मातृशक्ति वंदन में ही गांधी जी का अभिनंदन!

हर साल 2 अक्टूबर को हम राष्ट्रपिता महात्मा गांधी जी को याद करते हैं। ये दिन हमें राष्ट्र के प्रति समर्पित होने की सीख देता है। इस वर्ष गांधी जयंती का दिन इस लिहाज से अधिक महत्वपूर्ण हो जाता है, क्योंकि भारतीय संसद ने इस बार 'नारी शक्ति वंदन विधेयक' पारित कर नारी सशक्तिकरण की दिशा में मिसाल कायम की है। गांधीजी के जीवन में मातृशक्ति का विशेष योगदान रहा है और उन्होंने विधायिका में महिला भागीदारी बढ़ाने की आवाज कई बार बुलंद की थी। दरअसल महात्मा गांधी अपनी पीढ़ी के उन चुनिंदा शिष्ययुत में से एक थे, जिन्होंने भारतीय समाज में महिलाओं की केंद्रीय भूमिका को उस वक्त पहचाना जब कांग्रेस के अंदर महिला भागीदारी और स्वातंत्र्य को लेकर कोई स्पष्ट रूपरेखा नहीं थी। 1931 में आयोजित दूसरे गोलमेज सम्मेलन में महात्मा गांधीजी ने विधायिका में महिला आरक्षण के पक्ष में कहा था कि, 'मैं उस विधायिका का बहिष्कार करूंगा, जिसमें महिला सदस्यों की उचित हिस्सेदारी नहीं होगी।' गांधीजी के इस विचार से हम समझ सकते हैं कि सामाजिक जीवन में महिलाओं को हिस्सेदारी को लेकर औपनिवेशिक

काल में गांधी जी कितने मुखर थे। महात्मा गांधी जी के जीवन-चरित्र पर प्रकाश डालते हैं, तो हम पाते हैं कि सुकरात और लियो टॉलस्टॉय का जितना असर उनके व्यक्तित्व पर था उससे कहीं अधिक वो अपनी माता पुतलीबाई, पत्नी कस्तूरबा सहित हर उस खास और आम स्त्रियों से प्रभावित थे। जो आज्ञादी के आंदोलन में उनके आस-पास थीं। कहीं न कहीं यही वजह थी कि उन्हें समाज में महिलाओं की दिशा और दशा का भलीभांति ज्ञान था। गांधीजी अक्सर कहते थे कि, 'महिला-पुरुष की संयुक्त साझेदारी के बिना महिला सशक्तिकरण संभव नहीं है।' उनके अनुसार, यह साझेदारी आर्थिक, राजनीतिक और शैक्षिक स्तर पर महिलाओं को मजबूत बनाये बिना संभव नहीं है और यह आज का सुखद आश्चर्य है कि प्रधानमंत्री मोदी इन सभी पहलुओं पर मातृशक्ति को मजबूत बनाने में अनवरत प्रयास कर रहे हैं। प्रधानमंत्री मोदी ने जन धन योजना के माध्यम से मातृशक्ति को आर्थिक रूप से सशक्त बनाने का बीड़ा उठाया। प्रधानमंत्री आवास योजना के अंतर्गत महिलाओं

को घर की चाबी सौंपकर महिलाओं को आर्थिक अधिकार दिलाया। तीन तलाक से निजात दिलाकर मुस्लिम महिलाओं के जीवन में नई उमंग और सामाजिक समरसता का बीजारोपण किया। स्वच्छता अभियान के माध्यम से यह संदेश दिया कि घर और समाज को स्वच्छ रखने की जिम्मेदारी सिर्फ महिलाओं की नहीं, अपितु पुरुषों का भी इसमें योगदान होना चाहिए। बेटी-पढ़ाओ, बेटी बचाओ योजना ने लड़कियों को पढ़ने-पढ़ाने के लिए प्रोत्साहित किया। 9.6 करोड़ महिलाओं को उज्वला योजना के अंतर्गत लाकर महिलाओं के जीवन पर छाप संकेत के बादल को न सिर्फ दूर किया गया, बल्कि उनके जीवन में नया उजाला लाने का प्रयास हुआ ताकि महिलाएं भी बेहतर और सुरक्षित जीवनयापन कर सकें। 'लैंगिक न्याय' की जो परिकल्पना गांधी जी ने आजादी के पूर्व की थी। उसे मूर्तरूप देने का काम आजादी के अमृतकाल में किया गया। ऐसे में निःसंदेह जब भारत देश अपनी आजादी का शताब्दी वर्ष मना रहा होगा तो मातृशक्ति के उस महोत्सव में पूरी भागीदारी होगी। प्रधानमंत्री नरेंद्र मोदी ने एजुकेशन, इम्प्लायमेंट एवं एम्पावरमेंट को आधार

बनाकर विकास की मुख्यधारा में महिलाओं को लाने का कार्य किया है। आज महिलाएं किसी भी क्षेत्र में पुरुषों के कम्तर नहीं नजर आती हैं। चंद्रयान की सफलता में भी नारी शक्ति का अहम योगदान रहा। तभी तो रक्षामंत्री राजनाथ सिंह ने चंद्रयान-3 मिशन की सफलता का श्रेय भारत की नारी शक्ति को दिया और राष्ट्र को एक नई पहचान प्रदान करने के लिए उनके समर्पण और बलिदान की सराहना की। इतना ही नहीं उन्होंने 'नारी शक्ति वंदन' विधेयक को इसरो की महिला वैज्ञानिकों के साथ-साथ संपूर्ण महिला वैज्ञानिक समुदाय के लिए कृतज्ञ राग का उपहार बताया। जो यह दर्शाता है कि वर्तमान समय में नारी शक्ति के स्वाभिमन को कितना महत्व दिया जा रहा है। महात्मा गांधी जी ने महिलाओं के सामाजिक, राजनीतिक और आर्थिक अधिकारों की जो लड़ाई आजादी के पूर्व शुरू की थी। वह वर्तमान में छायादार वृक्ष बनकर फलीभूत हो रही है और अब महिला आरक्षण के लागू होने के परचात महिलाएं सिर ऊंचा कर संसद में अपना उचित प्रतिनिधित्व कर पाएंगी।

- सोनम लववंशी, स्वतंत्र लेखिका एवं शोधार्थी

बेतवा- पार्वती अंचल

सार-समाचार

जलसा एसीरतुम्बी का हुआ आयोजन



सिरोंज, देशबन्धु। नगर के पुराना बस स्टैंड पर जमीयत उलमा ए हिंद के तत्वधान में जलसा ए सीरतुम्बी का आयोजन किया गया। जिसमें भोपाल के नायब शहर काजी मौलाना अली कदर साहब शामिल हुए। साथ ही कार्यक्रम की सरपरस्ती जमीयत उलमा ए हिंद मध्य प्रदेश के नायब सदर मौलाना गाजी वली अहमद साहब ने की तो वहीं कार्यक्रम का संचालन जमीयत उलमा ए हिंद के जिला विदिशा के अध्यक्ष मुफ्ती अली अहमद ने की। कार्यक्रम की तैयारी काफी दिनों से की जा रही थी कार्यक्रम की सारी जिम्मेदारी एडवोकेट शोएब खान द्वारा बख्शी भी निभाई और एक सफल जलसे का आयोजन किया गया। कार्यक्रम का समापन मौलाना गाजी वली अहमद ने दुआ करा करार किया। इस दौरान जमीयत के जनरल सेक्रेटरी मोहम्मद शोएब खान मौलवी रफीक साहब मलानिया वाले हाफिज वसीम साहब जिला का अध्यक्ष लटेरी जमीयत उलमा ए हिंद जफर खान रिजवान हाफिज शफीक हाफिज हफीज अहमद फौज अहमद जुबेर अहमद हसन अहमद मेराज खान आदि मौजूद रहे।

नया जे शमशान घाट में चलाया सफाई अभियान

गंजबासौदा। नगर पालिका द्वारा महात्मा गांधी की जयंती पर स्वच्छता ही सेवा पखवाड़ा मनाते हुए शमशान घाट में स्वच्छता अभियान चलाया गया। इस अवसर पर ट्रेक्टर ट्राली में कचरा भरवा कर नगर से दूर फिकवाया गया। साथ ही शमशान घाट की पुताई की गई और मोमबत्ती और पुष्पांजलि के माध्यम से पितरों को श्रद्धांजलि भी अर्पित की गई। नगर के वरिष्ठ पत्रकार एवं पर्यावरण विद स्व. अनिल यादव ने करीब 15 वर्ष पूर्व शमशान घाट की साफ सफाई करावा कर समाज में एक नया संदेश दिया था और तबसे उनके परिजनों द्वारा इष्टिर्मण, जनप्रतिनिधिगणों समाजसेवियों के साथ मिलकर हर साल शमशान घाट साफ सफाई की जाती है। सोमवार को महात्मा गांधी जयंती के अवसर पर शमशान घाट से करीब तीन ट्राली कचरा साफ कराया गया। कार्यक्रम के दौरान विधायक लीना जैन, नगर पालिका अध्यक्ष श्रीमती शशि अनिल यादव, नया में सांसद प्रतिनिधि देवेन्द्र यादव, वरिष्ठ भाजपा नेता मनोज यादव, विजय अग्रवाल, लक्ष्मीकांत शर्मा, राजेंद्र व्यास, देवेन्द्र वमा, नगर मंडल अध्यक्ष सनी भावसार, महामंत्री राकेश खटीक, पार्षद प्रतिनिधि संजय भावसार, आरके नेमा आदि मौजूद रहे।

स्वास्थ्य मंत्री ने विकास कार्यों और योजनाओं की दी जानकारी

एक करोड़ से अधिक के विकास कार्यों का भूमिपूजन और लोकार्पण



रायसेन, देशबन्धु। स्वास्थ्य मंत्री डॉ प्रभुराम चौधरी द्वारा मंगलवार को नगर के विभिन्न बाड़ों में लगभग एक करोड़ 20 लाख रूपये से अधिक राशि के विभिन्न विकास कार्यों का भूमिपूजन तथा लोकार्पण किया गया। इस अवसर पर आयोजित कार्यक्रमों में स्वास्थ्य मंत्री डॉ चौधरी ने उपस्थित जनसमूह को रायसेन नगर सहित क्षेत्र में किए जा रहे विकास कार्यों तथा सरकार की अनेक जनकल्याणकारी योजनाओं के बारे में संबोधित किया। कार्यक्रम में जिला पंचायत अध्यक्ष यशवंत

मीणा, पार्षदगण, जमना सेन, राकेश शर्मा और गणमान्य नागरिक भी उपस्थित रहे। स्वास्थ्य मंत्री डॉ चौधरी ने रायसेन नगर के बाड़ों में मुख्यमंत्री संजीवनी क्लीनिक निर्माण हेतु शासकीय आदिवासी छात्रावास के दो लाख 80 लाख रूपये के उन्नयन कार्य का लोकार्पण किया। इसके उपरांत बाड़ों क्रमांक 12 में एसडीएमएफ योजना अंतर्गत 53.84 लाख रूपये लागत से आरसीसी नाला निर्माण कार्य का भूमिपूजन किया गया। स्वास्थ्य मंत्री डॉ चौधरी

ने रायसेन नगर के बाड़ों क्रमांक 13 अंतर्गत अशोक नगर पाटनदेव में 26.56 लाख रूपये लागत के मुख्यमंत्री संजीवनी क्लीनिक निर्माण कार्य का भूमिपूजन किया तथा बाड़ों क्रमांक 8 में 11.17 लाख रूपये लागत से जामा मस्जिद से होते हुए भोपाल रोड तक सीसी रिन्वुल कोट निर्माण कार्य का भूमिपूजन किया गया। इसके अतिरिक्त स्वास्थ्य मंत्री ने बाड़ों क्रमांक-01 में फिल्टर प्लांट के पीछे 25 लाख रूपये लागत से दो आरसीसी पुलिया निर्माण कार्य का भी भूमिपूजन किया।

रानी अवंती बाई की प्रतिमा का किया अनावरण

केन्द्रीय जलशक्ति राज्यमंत्री श्री प्रहलाद पटेल तथा स्वास्थ्य मंत्री डॉ प्रभुराम चौधरी द्वारा रायसेन में दशहरा मैदान के समीप रानी अवंती बाई जी की प्रतिमा का अनावरण किया गया। इस अवसर पर उन्होंने रानी अवंती बाई की वीरगाथा सुनाते हुए कहा कि रानी अवंती बाई ने परतंत्रता की लड़ाई में युक्ति के लिए सर्वोच्च बलिदान दिया। स्वाधीनता संग्राम में उनका महत्वपूर्ण योगदान है। इस अवसर पर नगर पालिका अध्यक्ष श्रीमती सविता सेन सहित अनेक जनप्रतिनिधि और गणमान्य नागरिक उपस्थित रहे।

एक लाख की स्मैक बरामद, आरोपी गिरफ्तार



सिरोंज, देशबन्धु। पुलिस ने एक लाख की स्मैक बरामद कर 2 आरोपियों को गिरफ्तार किया। पुलिस के अनुसार मुखबिर से मिली जानकारी पर थाना सिरोंज के स्टाफ द्वारा निसईया जी की घाटी आरोन रोड पर दबिशा दी। इस दौरान यहाँ पर देखा कि एक मोटर साईकिल सवार के आने पर वहाँ पहले से मौजूद कस्बा सिरोंज के नामी पाउडर बेचने वाला भगवान दास उस मोटर साईकिल सवार से मिला। तब उस मोटरसाईकिल सवार व्यक्ति ने अपनी जेब से एक पैकेट निकाल कर पास आये भगवान दास को दिया उसी समय सड़िन विनोद रघुवंशी द्वारा स्टाफ के साथ दोनों को अभिरक्षा में ले लिया। मोटर साईकिल सवार व्यक्ति बलवीर बंजारा उर्फ बब्बू उम्र 40 वर्ष निवासी ग्राम पिपरिया थाना आरोन जिला गुना जो भगवानदास बाल्मिकी उम्र 39 वर्ष निवासी दिल्ली दवाजा सिरोंज को अवैध स्मैक की

मोटरसाईकिल से आरोपी आ रहा था माल देने

सप्लाई करने आया था। तलाशी में दोनों के कब्जे से 10 ग्राम 300 मिलीग्राम अवैध स्मैक कीमत करीबन 1 लाख रूपये जस की जाकर आरोपियों को गिरफ्तार किया। आरोपियों पर थाना सिरोंज में प्रकरण पंजीबद्ध कर विवेचना की जा रही है। पुलिस के अनुसार भगवान दास बाल्मिकी के विरुद्ध पूर्व में भी अवैध स्मैक बेचते हुए पाये जाने पर चार अपराध एनडीपीएस एक्ट के तहत पंजीबद्ध है। इस कार्रवाई में निरी. संदीप कुमार पवार, सड़िन. विनोद रघुवंशी, प्र.आर.अमित मिश्रा, आर. संतोष रघुवंशी, आर. सुनील मलहोत्रा की सराहनीय भूमिका रही।

विजेताओं को वितरित किए पुरस्कार

गंजबासौदा, देशबन्धु। सरस्वती शिशु मंदिर सरस्वती नगर में दो दिवसीय विभागीय स्तरीय संस्कृति महोत्सव में कला एवं बौद्धिक प्रतियोगिताओं का आयोजन किया गया। कार्यक्रम का शुभारंभ भोपाल विभाग समन्वयक दीपक चंदेवा, मुख्य वक्ता अखिलेश श्रीवास्तव, अध्यक्ष सुरेश देव, प्रतियोगिता संयोजक शिवराज चौधरी, कोषाध्यक्ष राकेश शर्मा द्वारा जगज्ज तथा प्रतियोगिता प्रभारी रविराज दागी एवं विद्यालय के प्राचार्य प्रवल पुरोहित ने मां भगवती के समक्ष दीप प्रज्वलित कर किया। कार्यक्रम में विदिशा, रायसेन एवं भोपाल जिले के 300 से अधिक छात्र छात्राओं ने मूर्तिकला, चित्रकला, शास्त्रीय गायन, शास्त्रीय नृत्य एकल अभिनय, गीता पाठ, रामचरित मानस अंत्याक्षरी, तबला वादन, भजन गायन, प्रश्नमंच सहित 17 से अधिक प्रतियोगिताओं में भाग लिया। जिनका निर्णय नगर कला एवं विधा



विशेषज्ञों द्वारा किया गया। प्रतियोगिताओं में विजयी छात्र अशोक नगर में आयोजित प्रांतीय सांस्कृतिक प्रतियोगिता में भोपाल विभाग का प्रतिनिधित्व करेंगे। सभी विजेता एवं उपविजेताओं को अतिथियों द्वारा पुरस्कार प्रदान किए गए। पुरस्कार वितरण में अन्य अतिथियों के साथ संघ के विभाग शारीरिक शिक्षण प्रमुख त्रिवेश लोधी उपस्थित रहे। कार्यक्रम का प्रबंधन विद्यालय के प्राचार्य प्रवल पुरोहित के मार्गदर्शन में किया गया।

योजनाओं का लाभ उठाकर स्वयं का उद्यम स्थापित करें: न्यायाधीश

गंजबासौदा, देशबन्धु। शासन अधिकतर योजनाएं गरीबी उन्मूलन के लिए चला रही हैं, ऐसे में नागरिकों को चाहिए कि आगे आकर इन योजनाओं का लाभ उठाकर स्वयं का उद्यम स्थापित कर स्वयं आत्मनिर्भर बनकर अन्य लोगों को भी रोजगार उपलब्ध करा कर देश को विकसित देशों की गिनती में ला सकते हैं। यह बात व्यवहार न्यायाधीश श्रीकृष्ण बरार ने विधिक सहायता शिविर में मंगलवार को मुख्य अतिथि के तौर पर कही। शिविर का आयोजन ग्राम बेहलोट में किया गया। जिसमें अधिभाषक वीरेंद्र सिंह राजपूत, नरेश रघुवंशी ने संविधान द्वारा प्रदत्त अधिकारों के बारे में विस्तृत रूप से जानकारी दी। वरिष्ठ समाजसेवी सुनील बाबू पिंगले ने सदी के महानायकों के सिद्धांत एवं चरित्र को अपने आचरण में उतारने की आवश्यकता पर बल दिया। शिविर का शुभारंभ मां सरस्वती एवं



महात्मा गांधी के चित्र पर माल्यार्पण व दीप प्रज्वलित कर किया गया। कार्यक्रम का संचालन समाजसेवी लोकाेश सक्सेना ने किया। यूनिसेफ की ओर से अमित शर्मा ने उपस्थित ग्रामीणों एवं युवाओं को जानकारी उपलब्ध कराई। अतिथियों का स्वागत ग्राम पंचायत के सरपंच अशोक कुशवाहा उप

सरपंच नारायण सचिव चतुर्भुज सोनी द्वारा किया गया। पैरालाल वॉलेंटियर देवेन्द्र साहू, आंगनबाड़ी कार्यकर्ता आकांक्षा शर्मा, नीतू साहू, गीता शर्मा, अश्विनी रघुवंशी ने भी कार्यक्रम को सफल बनाने में अपना सक्रिय सहयोग प्रदान किया। इस दौरान सैकड़ों की संख्या में महिलाएं एवं नागरिक उपस्थित रहे।

योग नर को नारायण बनाने की क्षमता रखता है: स्वामी परमार्थ देव

गंजबासौदा, देशबन्धु। आज से नहीं बल्कि हजारों वर्षों से होता आ रहा है। वेद और पुराणों में इसका उल्लेख मिलता है कि हमारे ऋषि मुनि योग के जरिए ही हजारों वर्ष तक की आयु पूरी करते थे। आज योग के कारण ही भारत को विश्व भर में पहचान मिली है। नर को नारायण बनाने की क्षमता सिर्फ योग में ही है। यह बात मंगलवार को स्थानीय मानस भवन में आयोजित हुए एक दिवसीय इंटरग्रेटेड नियुक्त योग शिविर में पतंजलि योगपीठ हरिद्वार से आए केंद्रीय प्रभारी एवं डॉ. स्वामी रामदेव के शिष्य स्वामी परमार्थ देव ने योगाभ्यास के दौरान शिविरार्थियों के बीच कही। शिविर के दौरान डॉ. स्वामी ने योग अभ्यास के सूक्ष्म व्यायाम के जरिए शिविरार्थियों को स्वस्थ रहने के उपाय बताए। आर्य समाज एवं गायत्री परिवार साधकों द्वारा पूरे योग अभ्यास के दौरान वेद मंत्रों की आहुतियां दी गईं। योग शिविर के परचात स्वामी द्वारा मानस भवन प्रांगण में पौधारोपण भी किया। भारत स्वाभिमान न्यास के जिला प्रभारी दिगपाल सिंह रघुवंशी ने बताया कि स्वामी द्वारा जिले भर में 200 योग कक्षाएं लगाने का लक्ष्य दिया गया है। नगर की विभिन्न समितियां एवं गणमान्य



नागरिकों द्वारा स्वामीजी का शाला श्रीफल से सम्मान किया गया। पतंजलि विश्वविद्यालय हरिद्वार एवं भारत स्वाभिमान न्यास के संयुक्त तत्वधान में आयोजित योग शिविर मंगलवार सुबह 5 बजे मानस भवन के अंदर खुले प्रांगण में प्रारंभ हुआ जो की सुबह 8 तक चला। शिविर के दौरान नागरिकों में योग के प्रति काफी उत्साह देखने मिला और बड़ी संख्या में वृद्ध, बच्चे और युवाओं के साथ-साथ महिलाएं भी योग करने के लिए पहुंचीं। मंच से स्वामी जी द्वारा कराए जा रहे योगाभ्यास के दौरान संगीतज्ञ महेंद्र राजपूत ने

देशभक्ति के रंगारंग गीतों के माध्यम से योग की विभिन्न मुद्राओं को करने में उत्साह भर दिया। हरिद्वार पतंजलि योगपीठ के केंद्रीय प्रभारी डॉ. स्वामी परमार्थ देव ने कहा कि कोरोना कल के बाद हमें शारीरिक रूप मजबूत होने की जरूरत है जो कि केवल योग के जरिए ही हो सकता है देवाओं से हम स्वस्थ नहीं रह सकते केवल कुछ समय के लिए अपनी तकलीफ को दूर कर सकते हैं। शिविर के दौरान नगर पालिका अध्यक्ष शशि यादव करण सिंह पवार राज्य प्रभारी भारत स्वाभिमान ,पुष्पांजलि शर्मा पतंजलि योग समिति अनिल सेन राज्य प्रभारी युवा भारत भीमवार आर्ये सह राज्य प्रभारी कमलेश गौर राज्य प्रभारी किसान सेवा समिति, जगदीश यादव जिला प्रभारी पतंजलि योग समिति सुनीता भावसार जिला प्रभारी महिला पतंजलि योग समिति, जयपाल यादव जिला प्रभारी युवा भारत चंद्र कुमार तारण संरक्षक आदि मौजूद रहे।

8 करोड़ की लागत से क्षेत्र में बनेंगे 3 विद्युत सबस्टेशन

विधायक शर्मा के प्रयास से मिली स्वीकृति

सिरोंज, देशबन्धु। किसानों के हित के लिए सदैव प्रयासरत क्षेत्र के विधायक उमाकांत शर्मा के प्रयासों से मुख्यमंत्री शिवराज सिंह चौहान ने सिरोंज तहसील क्षेत्र में एक साथ करीब आठ करोड़ की लागत के तीन विद्युत सबस्टेशनों को स्वीकृति प्रदान की है। इन सब स्टेशनों से करीब सत्र गांवों में रहने वाले किसान एवं मजदूर परिवारों को पर्याप्त मात्रा में कृषि कार्य के साथ 24 घंटे बिजली आपूर्ति मिलना सम्भव हो सकेगी। इन सब स्टेशनों में पगरानी, गरेटा, इमलानी केंद्र शामिल है। जिनकी टेण्डर प्रक्रिया पूर्ण हो चुकी हो चुकी है। प्रत्येक सब स्टेशन की निर्माण लागत करीब ढाई करोड़ रुपये है। इन सब स्टेशनों के निर्माण होने के बाद लाभान्वित गांव के किसानों को आगामी 25 सालों तक बिजली के लोड संबंधी समस्याओं से खेतों के लिए पर्याप्त बिजली मिलने के साथ बोल्टेज की समस्या से निजात मिल जाएगी तथा



ओवरलोड होने से बार बार तारों के टूटने की समस्या से भी मुक्ति मिल जाएगी। साथ ही इन गांवों में घरेलू उपयोग के लिए लिए 24 घंटे बिजली मिल सकेगी। क्षेत्र में खेती के रकबा बढ़ाने के साथ किसानों को उन्नत खेती करने की दिशा में प्रयास करते हुए विधायक उमाकांत शर्मा ने छह माह पूर्व प्रदेश के मुख्यमंत्री शिवराजसिंह चौहान से अनुरोध करते हुए प्रस्ताव दिए थे जिनको मुख्यमंत्री ने चिन्हित कर ऊर्जा विभाग के अधिकारियों को निर्देशित किया जिसके परिणाम स्वरूप विदिशा जिले में स्वीकृत हुई कुल नौ सबस्टेशनों की स्वीकृति में छह सब स्टेशनों की उपलब्धि सिरोंज लटेरी विधानसभा को एक साथ मिली है। उल्लेखनीय है कि पूर्व में सम्पूर्ण शहर सहित सम्पूर्ण तहसील क्षेत्र में विधुत सप्लाई के लिए एक ही सबस्टेशन हुआ करता था। जिससे शहर सहित ग्रामीण क्षेत्रों में बिजली सप्लाई में किसानों एवं घरेलू उपभोक्ताओं को परेशानियों का सामना करना पड़ता था। प्रदेश में भाजपा सरकार बनने

के बाद स्थानीय भाजपा विधायक एवं पूर्व मंत्री लक्ष्मीकांत शर्मा ने किसानों को कृषि के लिए समुचित और पर्याप्त बिजली की उपलब्धता के लिए पूर्व में सिरोंज तहसील में छह विद्युत सबस्टेशनों का निर्माण कराया था जिनमें छापू, रतनबरी, जैतपुर, पिपरिया हाट, भौरिया और भैरों बाबा शामिल हैं। सिरोंज क्षेत्र को एक साथ तीन सब स्टेशन की सौगत पर सिरोंज विधानसभा के भाजपा नेताओं एवं कार्यकर्ताओं ने मुख्यमंत्री शिवराजसिंह चौहान एवं विधायक उमाकांत शर्मा का आभार व्यक्त किया है। आभार व्यक्त करने वालों में प्रमुख रूप से देवपुर मंडल अध्यक्ष झार सिंह दांगी, चित्तार मंडल अध्यक्ष चरण सिंह राजपूत, नगत मंडल अध्यक्ष पारस तारण, नितिन मित्तल, जिला पंचायत उपाध्यक्ष दर्याब सिंह कुर्मी, जिला पंचायत सदस्य सु. नीलम यादव, जनपद अध्यक्ष पुष्पा हमीर सिंह यादव, विधानसभा संयोजक कैलाश शर्मा, भाजपा जिला उपाध्यक्ष महेंद्र सिंह दांगी, पूर्व जनपद अध्यक्ष जितेंद्र बघेल, लाखन सिंह गुर्जर, किसान मोर्चा अध्यक्ष ग्रामीण लाखन सिंह यादव, संजीव गुर्जर, खिलान सिंह बघेल, गोविंद सिंह रघुवंशी, अमर सिंह कुशवाहा आदि शामिल है।

बालिका से छेड़छाड़ के आरोपी को 3 वर्ष का सश्रम कारावास

मुरैना, देशबन्धु। विशेष न्यायाधीश पोक्सो/द्वितीय अपर सत्र न्यायाधीश तहसील अंबाला जिला मुरैना के न्यायालय द्वारा आरोपी सलमान खान उम्र 22 साल, निवासी पुराना खेरा पोरसा को पोक्सो एक्ट की धारा 7/8 में दोषी पाते हुये 3 वर्ष के सश्रम कारावास व 1000 रूपये के अर्थदण्ड से दण्डित किया गया। मीडिया सेल प्रभारी (अभियोजन) रश्मि अग्रवाल ने बताया कि 21 फरवरी 2021 को पीड़िता बालिका ने थाना पोरसा को लिखित में आवेदन पत्र प्रस्तुत किया कि वह पुराना खेरा पोरसा की रहने वाली है तथा कक्षा 10वीं में शासकीय उत्कृष्ण उच्च.मा.वि पोरसा में पढ़ती है। सुबह करीब 4 बजे वह हार पर सो रही थी तभी आरोपी आया और बुरी नियत से दाहिना हाथ पकड़कर उसे जबरदस्ती ले जाने लगा, पीड़िता चिल्लाई तो उसका मुंह दबाकर जबरदस्ती पक्की रोड की तरफ ले जाने लगा। आवाज सुनकर उसका पिता तथा ताऊ आ गये, जिन्हें देखकर आरोपी उसे छोड़कर भाग गया। जाते-जाते आरोपी ने कहा कि यह बात किसी को बतायी तो वह उसे खत्म कर देगा। वह घबरा गई, फिर उसके पिता और ताऊ उसे हार लेकर आये। पुलिस थाना पोरसा द्वारा उक्त रिपोर्ट से अपराध पंजीबद्ध कर अभियोग पत्र माननीय न्यायालय के समक्ष प्रस्तुत किया गया। न्यायालय ने अभियोजन

के साथ एवं तर्कों से सहमत होकर उक्त अपराध के आरोपी को 03 वर्ष का सश्रम कारावास एवं 1000 रूपये के अर्थदण्ड से दण्डित किया। उक्त प्रकरण में शासन/अभियोजन की ओर से पैरवी सोवरन सिंह माहौर विशेष लोक अभियोजक/एडीपीओ अम्बाह जिला मुरैना द्वारा की गई।

महिला को सर्प ने उसा, मौत

मुरैना, देशबन्धु। जिले के सिहोनियां थाना अंतर्गत बावरीपुरा गांव में घर पर काम कर रही एक महिला को जहरीले सर्प ने काट लिया, जिसे उसकी अस्पताल लाते समय मौत हो गई। पुलिस द्वारा मृतिका का पीएम करारक लाश परिजनों को सौंप दी गई है। जानकारी के अनुसार सिहोनियां थाना क्षेत्र के अंतर्गत बावरीपुरा गांव निवासी बलवीर सिंह तोमर की 58 वर्षीय पत्नी राजाबेटी सोमवार को सुबह अपने घर में साफ सफाई का काम कर रही थी, तभी किसी जहरीले सर्प ने उन्हें डस लिया। परिजनों को पता लगा तो तुरंत महिला को इलाज के लिए जिला अस्पताल लेकर दौड़े, लेकिन जिला अस्पताल पहुंचने से पहले ही महिला की रास्ते में ही मौत हो गई। जिला अस्पताल पुलिस चौकी ने महिला के शव का पोस्टमार्टम कराकर शव परिजनों को सौंप दिया है।

2 मकानों के ताले तोड़कर चोरों ने लाखों का माल समेटा

घटना के वक्त दोनों ही घर थे सूने, पुलिस जांच पड़ताल में जुटी

मुरैना, देशबन्धु। स्टेशन रोड थाना क्षेत्र के नन्देपुरा इलाके में बीती रात्रि चोरों ने दो मकान के ताले तोड़कर लाखों रूपए का माल चोरी कर लिया और फरार हो गए। जब परिजन घर लौटे, तब चोरी का पता चला और पुलिस को सूचना दी। स्टेशन रोड थाना पुलिस द्वारा एफआईआर दर्ज करते हुए चोरों की तलाशी का जा रही है। प्रास जानकारी के अनुसार कन्हैया शर्मा पुत्र शिवकुमार शर्मा 35 निवासी नन्देपुरा रोड भगवती गार्डन के पास शनिवार को अपने परिवार के साथ गेट रामपुर गांव में गया हुआ था। इसी दौरान रविवार की देर रात अज्ञात चोर में गेट का ताला तोड़कर मकान में प्रवेश कर गए और सभी कमरों के ताले तोड़कर अलमारी एवं सैंडूक में रखे सोना चांदी जेवर एवं नगदी रकम समेटकर

ले गए। कन्हैया शर्मा के अनुसार चोर गिरोह उनके घर से 70 हजार रूपए नगद, दो बैग कपड़े से भरे हुए, चांदी 15 तौला, एक तौला सोना सहित कुल डेढ़ लाख रूपए का माल ले गए हैं। फरियारी कन्हैया के पिता शिव कुमार शर्मा मेहगांव जेल में पुलिस कर्मचारी के पद पर पदस्थ हैं। इधर दूसरी घटना नन्देपुरा रोड पर अनिल के मकान में किराए से रहने वाले राहुल शर्मा पुत्र अशोक शर्मा उम्र 27 निवासी डोंगरपुर किरार के यहां घटित हुई है। राहुल ने बताया कि वह अपनी पत्नी के साथ सोमवार को गांव में ही रुक गया था और मकान सूना था। इसी के चलते अज्ञात चोरों ने मकान का ताला तोड़कर घर में प्रवेश किया और सामान भरकर ले गए। राहुल के घर से चोर गिरोह डेढ़ तौला सोने की चेन, एक तौले का मालसूत्र, कान के टोक्स एक तौला, चार बालिया सोने की एवं 40 हजार रूपए नगद ले गए हैं। चोरी 3 लाख से अधिक की बताई गई है। पुलिस द्वारा चोरी का मामला दर्ज कर चोर गिरोह की तलाशी आरंभ कर दी गई है।

आर्मी हवलदार ने चोरों को पकड़ने कलेक्टर, एसपी को लिखा पत्र

मुरैना, देशबन्धु। देवगढ़ थाना क्षेत्र के ग्राम तुस्सीपुरा खांडोली गांव में दो माह पूर्व हुई चोरी का पुलिस द्वारा अभी तक खुलासा न किए जाने के चलते आर्मी हवलदार ने पुलिस अधीक्षक मुरैना एवं कलेक्टर को पत्र लिखकर चोरी का माल बरामद करने की मांग की है। भारतीय सेना में कार्यरत हवलदार दीपू सिंह हैं मुरैना कलेक्टर एवं पुलिस अधीक्षक सहित सैनिक कल्याण बोर्डो को पत्र लिखकर बताया कि गांव में मेरे वृद्ध माता पिता और बड़े भाई रहते हैं। 18 जुलाई 2023 को चोरी ने कम्परे की दीवार तोड़कर घर से सोने व चांदी के आभूषण जिनकी कीमत लगभग पांच लाख रुपये तथा नगदी लगभग 70 हजार रुपये चुराकर ले गए। थाना प्रभारी

और उसकी टीम ने घटना स्थल पर आये तथा सारी जानकारी जुटाकर ले गए, लेकिन उन्होंने दो दिनों तक घटना की एफआईआर दर्ज नहीं की। फिर मैं छुट्टी लेकर 20 जुलाई 2023 को अपने गांव में गया और जाकर थाना प्रभारी से निवेदन किया, तब जाकर उन्होंने 20 जुलाई 2023 को अज्ञात लोगों के खिलाफ एफआईआर दर्ज की, जिसकी प्रतिलिपि में संलग्न कर रहा हूँ। एफआईआर दर्ज होने के बाद भी पुलिस ने अपने स्तर पर अभी तक कोई कार्यवाही नहीं की है। इस आर्थिक क्षति से मेरे वृद्ध माता-पिता को गहरा सदमा पहुंचा है। आर्मी हवलदार ने दोनों अधिकारियों से चोरी का खुलासा कर आभूषण बरामद करने की मांग की है।

ताप्ती तीरे

सार समाचार

कांग्रेस धर्म एवं उत्सव विभाग की जिला अध्यक्ष बनी प्रेरणा, नंदनी उपाध्यक्ष

बैतूल, देशबन्धु। मध्य प्रदेश कांग्रेस कमेटी के धर्म एवं उत्सव विभाग ने बैतूल जिले में कार्यकारिणी गठित की है। नवगठित कार्यकारिणी में वरिष्ठ कांग्रेस नेत्री प्रेरणा शर्मा को मध्य प्रदेश कांग्रेस कमेटी के धर्म एवं उत्सव विभाग की अध्यक्ष मनोनीत किया गया है। साथ ही पार्षद नंदनी तिवारी को उपाध्यक्ष नियुक्त किया है। दोनों ही महिला कार्यकर्ताओं को नियुक्ति प्रदेश कांग्रेस कमेटी अध्यक्ष कमलनाथ, जिला कांग्रेस अध्यक्ष बैतूल सुनील शर्मा गुड्डू, बैतूल विधायक निलय डागा, मुलताई विधायक सुखदेव पांसे, भैंसदेही विधायक धरमसिंह, घोड़ाडोगरी विधायक ब्रह्मा भलावी, जिला अध्यक्ष हेमंत वाग्दे ग्राामीण, राष्ट्रीय सचिव राजीव गांधी पंचायती राज संगठन ब्रज भूषण पांडेय की अनुशंसा पर धर्म एवं उत्सव विभाग की प्रदेश अध्यक्ष रश्मि गोस्वामी द्वारा की गई है। प्रेरणा शर्मा व नंदनी तिवारी को नियुक्ति पर सभी साथियों ने बधाई दी है।

महाराणा प्रताप वार्ड 17 में 16 लाख से बनेगी पुलिसिया, आवागमन होगा आसान

सारनी, देशबन्धु। महाराणा प्रताप वार्ड क्रमांक 17 में लोगों के आवागमन के लिए बेहतर सुविधा उपलब्ध हो सके इस उद्देश्य को ध्यान में रखते हुए नगर पालिका द्वारा 16.84 लाख की लागत से नई पुलिसिया का निर्माण किया जाएगा। इससे यहां के नागरिकों को आवागमन में आसानी होगी। सोमवार को नगर पालिका अध्यक्ष किशोर बरदे, उपाध्यक्ष जगदीश पवार ने पुलिसिया निर्माण कार्य का भूमिपूजन किया। नगर पालिका अध्यक्ष किशोर बरदे ने यहां उपस्थित नगर पालिका के तकनीकी स्टाफ को सड़क का निर्माण तय समय सीमा में करने के निर्देश दिए। उन्होंने कहा कि कार्य उच्च गुणवत्तायुक्त होना चाहिए। वार्ड में पुलिसिया निर्माण से नागरिकों को आवागमन में आसानी भी होगी। इस मौके पर पार्षद गणेश मस्की, योगेश बडै, आकाश पंद्राम, जयचंद अंसारी, राजेश पटैया, सपना मस्की, डॉ. आर.आर. खांडे, हलचल गुप्ता, शंकर पवार, सुनील सिंह, जीपी सिंह, प्रमोद सिंह, बबलू सूर्यवंशी, राजू सूर्यवंशी, कमल बिहारे सहित अन्य लोग उपस्थित थे।

महिला आरक्षण बिल को लेकर कांग्रेस ने सौपा झापन

बैतूल, देशबन्धु। जिला कांग्रेस कमेटी पिछड़ा वर्ग विभाग के तत्वावधान में राष्ट्रपति के नाम से जिला प्रशासन को महिला आरक्षण बिल को 2024 में होने वाले चुनाव को लागू करवाने व ओबीसी, एससी, एसटी और अल्पसंख्यक समाज की महिलाओं को भी इस आरक्षण में शामिल किए जाने की मांग को लेकर संगठन के जिला अध्यक्ष नारायण राव धोटे के नेतृत्व में और प्रदेश अध्यक्ष सिद्धार्थ कुशवाह के आह्वान पर ज्ञान सौपा। इस संबंध में नारायण राव धोटे ने कहा कि देश की आधी आबादी की राजनीति में भागीदारी और उनके सशक्तिकरण के लिए संसद और विधानसभा में ज्यादा से ज्यादा महिलाओं की भागीदारी जरूरी है। जिसका कांग्रेस पूर्ण समर्थन करती है। प्रदेश समन्वयक सुखदेव घानेकर ने आरोप लगाया कि महिलाओं को आरक्षण देने के लिए सरकार जो बिल लेकर आई है वह आधी आबादी के साथ धोखा है क्योंकि इसमें ऐसा कोई प्रावधान ही है जिससे सुनिश्चित हो की यह आरक्षण कब लागू होगा। करणलाल चंदेलकर ने कहा कि हमारी मांग है कि इस बिल को 2023 के लोकसभा चुनावों से ही लागू किया जाए। इस अवसर पर प्रदेश समन्वयक सुखदेव घानेकर, राजेन्द्र महाले, अशोक निरापुरे, संतोष यादव, अर्जुन वामनकर, दिनेश महाले, राजेश बारस्कर, पिपुष देशमुख, संजय गन्हाडे, विलेन्द्र आर्य, उदल जयसिंगपुरे सहित संगठन के पदाधिकारी और कार्यकर्ता मौजूद थे।

क्रिकेटल केयर हेल्थ ब्लाक के निर्माण का किया वर्चुअल भूमिपूजन

बैतूल, देशबन्धु। मुख्य चिकित्सा एवं स्वास्थ्य अधिकारी डॉ. रविशंकर उडके ने बताया कि सोमवार को प्रधानमंत्री नरेन्द्र मोदी ने जिला ग्वालियर मेला ग्राउण्ड से आयुष्मान भारत अधोसंरचना मिशन अंतर्गत जिला चिकित्सालय बैतूल हेतु 50 बिस्तरों की क्रिकेटल केयर हेल्थ ब्लाक के निर्माण का वर्चुअल भूमि पूजन एवं शिलान्यास किया गया।

अधिकारियों की टीम ने दवाईयां जप्त कर क्लिनिक किया सील

अवैध क्लिनिक चलाने वाले 2 झोलाछाप पर प्रकरण दर्ज

मुलताई, देशबन्धु। बोरदेही थाना क्षेत्र के ग्राम खेडुलीबाजार में अवैध रूप से क्लिनिक खोलकर बिना लाइसेंस आमजन के उपचार कर उनके स्वास्थ्य के साथ खिलवाड़ करने वाले दो झोलाछाप डॉक्टर के खिलाफ पुलिस ने केस दर्ज किया है।

ग्राम खेडुलीबाजार में अवैध रूप से बिना लाइसेंस क्लिनिक की शिकायत मिलने पर आमला बीएमओ डॉ. अशोक

नरवरे, तहसीलदार पूनम साहू, बोरदेही थाना प्रभारी एसके धुर्वे की टीम द्वारा सोमवार को खेडुलीबाजार में मिथुन वैद्य क्लिनिक और मंडल क्लिनिक पर छापामार कार्रवाई की गई।

जांच के दौरान क्लिनिक में रखी एलोपैथी दवाइयां जप्त कर क्लिनिक सील की गई थी। जांच के उपरांत बीएमओ डॉ. अशोक नरवरे ने बोरदेही थाने में क्लिनिक

संचालित करने वाले मिथुन पिता विजय वैद्य निवासी खेडुलीबाजार और गौरंग पिता सचिन मंडल निवासी केहलपुर के खिलाफ बिना लाइसेंस अवैध रूप से आमजन का उपचार कर मानव जीवन से खिलवाड़ करने की रिपोर्ट दर्ज कराई थी। बोरदेही पुलिस ने दोनों क्लिनिक संचालकों के खिलाफ धारा 269 भादवि और धारा 3,8,24,15 मेडिकल एक्ट के तहत केस दर्ज किया है।

फोरलेन सड़क निर्माण मुआवजे के फर्जी भुगतान का आरोप

ग्रामीणों ने कलेक्टर और वन अधिकारी से की शिकायत

बैतूल, देशबन्धु। एन. एच 47 फोर लेन बैतूल-हरदा मार्ग में ग्राम पंचायत गवासेन के अंतर्गत खोखराखेड़ा के कृषकों को फर्जी तरीके से सड़क निर्माण के मुआवजे की राशि भुगतान करने की शिकायत ग्रामीणों ने कलेक्टर एवं वन विभाग के मुख्य वन संरक्षक से की।

किसानों ने परिक्षेत्र सहायक विरेन्द्र ठाकुर द्वारा कृषक गन्नु व मन्नु कोरकू को फर्जी भुगतान करवाने का आरोप लगाया है। शिकायत आवेदन में ग्रामीणों

ने बताया कि वनग्राम खोखराखेड़ा में परिक्षेत्र सहायक विरेन्द्र ठाकुर द्वारा एन.एच. 47 बैतूल-हरदा मार्ग पर ग्राम पंचायत द्वारा सार्वजनिक भूमि पर पेयजल कुआ का निर्माण कराया गया था, जिसको फोरलेन में आने के कारण इसका एनएचआई द्वारा कब्जा का भुगतान ग्राम पंचायत को किया जाना था, लेकिन वनसंरक्षक आकाश गन्हाडे डिप्टी रेन्जर, विरेन्द्र सिंह ठाकुर द्वारा गन्नु व मन्नु कोरकू को लाभ दिलाया जा रहा है। ग्रामीणों एवं पंचायत द्वारा

अधिकारियों को अवगत कराने के बाद भी वास्तविक पट्टे धारियों को लाभ नहीं दिलाया। ग्रामीणों ने जांच कर दोषी कर्मचारियों पर कड़ी कार्यवाही करने की मांग की है। शिकायत करने वालों में ग्रामीण ओमकार, रामकिशन, साबूलाल, रामपालकन्हैया, मुन्नालाल, अमित, सालकराम सुमरन, मनसु यादव, नीरज, बस्तीराम, नंदकिशोर, छोटेलाल, किशन, बाजीलाल, समूलाल, घनश्याम आदि ग्रामीण शामिल हैं।

बेरोजगार युवकों ने गांधी जयंती पर निकली हुंकार रैली



अंबेडकर की प्रतिमा के सामने रूक कर प्रतिमा पर युवाओं द्वारा माल्यार्पण किया गया उसके बाद रैली महाप्रबंधक कार्यालय पहुंची जहां मांगों का ज्ञान आम आदमी पार्टी ब्लॉक अध्यक्ष संतोष देशमुख द्वारा मुख्य महाप्रबंधक प्रभारी अधिकारी दिवाकर लोनारे को सौंपा गया। जिसमें सैकड़ों की

सारनी, देशबन्धु। डब्ल्यूसीएल की भूमिगत खदानों में काम करने वाले ठेका मजदूरों को उचित वेतन और कार्य मिल सके इसको लेकर आम आदमी पार्टी के नेतृत्व में डब्ल्यूसीएल वीटीसी प्रशिक्षित बेरोजगार युवाओं ने हुंकार रैली निकाली। बगडोना के स्वागत द्वार से हुंकार रैली का आयोजन किया। रैली के शुभारंभ के पूर्व राष्ट्रपिता गांधी के छायाचित्र पर पुष्प अर्पित कर उनको याद किया गया। इसके बाद रैली बगडोना कॉलेज गेट से शोभापुर स्टॉप होते हुए कैलाश नगर कैलाश नगर से शोभापुर काली माई, हॉस्पिटल कॉलोनी, पाथाखेड़ा बस स्टैंड, मस्जिद चौक मस्जिद चौक, लाल झंडा चौक, एबी रोड, जय संतंभ चौक सारनी वहां से स्टेट बैंक रोड होते हुए मस्जिद चौक उसके उपरांत रैली शॉपिंग सेंटर होते हुए नगर पालिका से सेंट्रल बैंक सारनी से गुजरते हुए बाबा साहब

संख्या में बेरोजगार युवा शामिल रहे। एक सप्ताह की समय अवधि का अल्टिमेटम प्रबंधन को ज्ञान पत्र में दिया गया जिसमें आम आदमी पार्टी के लोकसभा प्रमुख अजय सोनी ने युवाओं के हित में आवाज बुलंद की और प्रबंधन को सीधे तौर पर कहा कि पहली प्राथमिकता युवाओं को रोजगार दिलाने का कार्य कराया जाए। इस दौरान आम आदमी पार्टी के जिला अध्यक्ष शैलेश कुमार वाईकर, लोकसभा उपाध्यक्ष अधिवक्ता शंकर पेंडाम, लेबर विंग प्रदेश सचिव विनोद जगताप, जिला संयुक्त सचिव जितेंद्र देशमुख, रमेश भूमरकर, यूथ विंग जिला उपाध्यक्ष शिबू विश्वकर्मा, मुमताज खान, शिव वाईकर, प्रीतम भूमरकर, जिला इवेंट इंचार्ज मनोहर पंचोरिया, मनोज पवार, अजय सोनी, तपन मंडल, परमानंद श्रीवास आदि मौजूद रहे।

स्वाध्याय सम्मेलन में जैन समाज के 55 लोगों ने लिया भाग

बैतूल, देशबन्धु। अखिल भारतीय सामायिक स्वाध्याय सम्मेलन दुर्ग छत्तीसगढ़ में संपन्न हुआ, जिसमें लगभग 2 हजार श्रावक श्राविकाओं ने अपनी उपस्थिति दर्ज कराई। जैन समाज के सतीश पारख ने उक्त जानकारी देते हुए बताया कि सम्मेलन परम पूज्य गुरुदेव आडा आसन त्यागी शीतल राज म.सा. के सानिध्य में संपन्न हुआ। इसमें बैतूल के 55 लोगों के अलावा रायपुर, भिलाई, राजनांदगांव, बालाघाट, नागपुर, इंदौर, उज्जैन, धार, कोटा, जयपुर, सवाई माधोपुर के लोगों ने भाग लिया। इस सम्मेलन में बैतूल के शीतल पाटशाला में पहले वाली मंजू गोठी, पिंकी पगारिया, शर्मिला पारख, कल्पना गोठी, मोनिका सुराना, मीनू पगारिया, कल्पना मनीष गोठी का सम्मान किया गया। स्थानिक वासी संघ के योगेश गोठी द्वारा शैशव काल में बैतूल विधार्थने की विनती की गई। गुरुदेव की पुस्तक साधना से शिखर की ओर पुस्तक में भाग लेने वाले समस्त प्रतियोगी को पुरस्कृत किया गया। सम्मेलन में गुरुदेव ने कहा कि सामायिक से जीवन की नैया पार होगी कर्मों की निर्जरा होगी, हमारा आत्मसाध होगा।

कृषि मंत्री के जन्मदिवस पर लगा निःशुल्क शिविर



हरदा, देशबन्धु। कृषि मंत्री कमल पटेल ने अपने जन्मदिन के उपलक्ष्य में दो दिवसीय निःशुल्क स्वास्थ्य प्रशिक्षण और चिकित्सा शिविर का आयोजन किया। जिसमें हजारों की संख्या में लोगों ने अपना स्वास्थ्य परीक्षण करवाया और निःशुल्क परामर्श लिया। कृषि मंत्री कमल पटेल के जन्मदिवस के उपलक्ष्य में खिलता कमल जनकल्याण समिति एवं पीपुल्स ग्रुप के मैनेजिंग डायरेक्टर रोहित पंडित इलाज के बाद निःशुल्क वापस लाया जायेगा। इस अवसर पर नपाध्यक्ष भारती कमेडिया, विधायक प्रतिनिधि जिला चिकित्सालय प्रवीण जैसानी, संदीप पटेल सहित अन्य उपस्थित रहे। कार्यक्रम का संचालक बसंत राजपूत ने किया एवं आभार विधायक प्रतिनिधि प्रवीण जैसानी संदीप पटेल सहित अन्य उपस्थित रहे। शिविर

स्कूल में नहीं है उर्दू शिक्षक, पालकों ने किया हंगामा

मुलताई, देशबन्धु। जिले के एकमात्र शासकीय हिंदी उर्दू माध्यमिक शाला में उर्दू शिक्षक की नियुक्ति को लेकर पालकों और विद्यार्थियों ने जमकर हंगामा किया। शिक्षा विभाग के खिलाफ नारेबाजी भी की। पालकों का कहना था कि जिले का एकमात्र हिंदी उर्दू स्कूल वर्षों से बगैर उर्दू शिक्षक के संचालित हो रहा है। ऐसे में स्कूल में दर्ज 52 विद्यार्थियों का भविष्य अंधकार मय है। स्थानीय अधिकारियों से अनेक बार शिकायत करने के बावजूद भी इस समस्या का कोई हल नहीं निकला। पालक बताते हैं कि पहले इस हिंदी उर्दू स्कूल में मिडिल एवं प्राथमिक शाला के

दो उर्दू शिक्षक नियुक्त थे। अब्दुल वाहिद खान को 2021 में मौत हो गई और फैमीदा खान को 2017 में मौत हो गई। किंतु शिक्षा विभाग के रिकॉर्ड में यह दोनों अभी भी जीवित हैं। शिक्षा विभाग के रिकॉर्ड में एक ने 2024 में रिटायर होना है और दूसरे ने 2027 में इसलिए पोर्टल शिक्षा अधिकारी से चर्चा की। जिला में उर्दू शिक्षक के पद रिक्त नहीं हुए। इसलिए जब भी अतिथि शिक्षक नियुक्ति का मामला आता है, तकनीकी रूप से समस्या आ खड़ी होती है। संकुल प्रभारी से चर्चा करने वालों में हाजी शमीम खान, मोहम्मद अजीमुर्हमान, शेख रशीद कादरी, हसन शाह, फारूक पटेल, निसार

भाई, इंसा पटेल आदि उपस्थित थे। जब उर्दू स्कूल में हंगामा हो रहा था तब तहसील स्तरीय एक भी शिक्षा अधिकारी मौजूद नहीं था। पत्रकारों ने इसकी जानकारी अनुविभागीय अधिकारी राजस्व तृप्ति पटेलिया को दी। उन्होंने तत्काल जिला शिक्षा अधिकारी से चर्चा की। जिला शिक्षा अधिकारी ने संकुल प्रभारी एसडी बारपेटे से चर्चा कर आवश्यक दिशा निर्देश दिए, इसके बाद यह मामला शांत हो सका। उर्दू स्कूल पहुंचे संकुल प्रभारी ने शीघ्र उर्दू शिक्षक की नियुक्ति और शिक्षा विभाग के पोर्टल में हड़तें बुट्टि को सुधार करने का आश्वासन देते रहे।

संयुक्त मोर्चा ने महाप्रबंधक कार्यालय के सामने दिया धरना

सारनी, देशबन्धु। वेस्टर्न कोलफील्ड लिमिटेड पाथाखेड़ा की भूमिगत खदानों में काम करने वाले कर्मचारियों के माध्यम से मंगलवार को महाप्रबंधक कार्यालय के समक्ष उपस्थित होकर सांकेतिक धरना दिया। संयुक्त मोर्चा के इस कार्यक्रम में बीएमएस, एटक, इंटक, एचएमएस, सीटू यूनिन शामिल हैं। कार्यक्रम को संबोधित करते हुए बीएमएस यूनिन के परिया अध्यक्ष प्रमोद सिंह ने कहा कि भूमिगत खदानों में काम करने वाले मजदूरों को वेतन समझौता वार्ता का जो लाभ एरियर तथा बड़े हुए बैसिक का भुगतान जो सितंबर माह में दिया गया है उसे रोकने के लिए अधिकारियों के द्वारा चार राज्यों की हाईकोर्ट में याचिका दायर की है। कामगारों का वेतन सितंबर पे टू अक्टूबर माह में फोल्ड पर कर दिया गया है। जिसकी

वजह से कर्मचारियों को इसका लाभ नहीं मिल पाएगा। एचएमएस यूनिन के संजय सिंह ने बताया कि संयुक्त मोर्चा के माध्यम से पाथाखेड़ा क्षेत्र में क्षेत्र की पांचो ट्रेड यूनिन बीएमएस एटक एचएमएस इंटक एवं सीटू यूनिन द्वारा क्षेत्र की सभी इकाइयों पर गेट मीटिंग के माध्यम से काम कामगारों को जागरूक किया गया तथा उन्हें बताया गया कि 11वें वेतन वार्ता का जो लाभ एरियर तथा बड़े हुए बैसिक का भुगतान जो आपको सितंबर माह में दिया गया है। उसे रोकने के लिए अधिकारियों द्वारा चार राज्यों की हाईकोर्ट में याचिका दायर की गई है। कामगारों का वेतन सितंबर पे टू अक्टूबर को होल्ड कर दिया गया है। इसी का विरोध करते हुए संयुक्त मोर्चा के द्वारा क्षेत्रीय महाप्रबंधक कार्यालय के समक्ष धरना प्रदर्शन किया गया।

कुनबी समाज सार्व सहकारी की वार्षिक आमसभा में अंशधारकों की संख्या बढ़ाने का लिया संकल्प



बैतूल, देशबन्धु। कुन्बी समाज ने सहकारिता के साथ समाज की आर्थिक प्रगति के लिए साख संस्था का निर्माण किया और आज एक मजबूत स्तंभ के रूप में जरूरतमंद लोगों को आर्थिक सहायता उपलब्ध कराई जा रही है। उक्त उद्गार डॉ. राजेन्द्र देशमुख जी ने

क्षत्रिय लोणहारी कुन्बी समाज साख सहकारी मर्यादित संस्था की वार्षिक आमसभा में व्यक्त किए। इससे पूर्व शिवाजी महाराज के चित्र पर माल्यार्पण कर एवं दीप प्रज्वलित कर कार्यक्रम की शुरुआत की गई। मंच पर डॉ. राजेन्द्र देशमुख, अशोक पांसे, वसंत बाबा मकोडे और जिला अध्यक्ष संजय राजू पाटणकर उपस्थित थे। कार्यक्रम में शामिल वरिष्ठ जनों को शाल श्रीफल भेंट कर सम्मानित किया गया। कार्यक्रम में महिला संगठन की भी उपस्थिति रही। जिसमें अंशधारक एवं नई सदस्यता भी बड़ी संख्या में लोगों ने ग्रहण की। मंच संचालन कर रहे विश्वनाथ बारस्कर ने वार्षिक रिपोर्ट प्रस्तुत की एवं आगामी वित्तीय वर्ष के लिए पारित प्रस्तावों पर अनुमोदन किया।

कार्निवल प्रतियोगिता में मेकअप आर्टिस्ट राखी ने हासिल की चौथी रैंक

बैतूल, देशबन्धु। शहर की मेकअप आर्टिस्ट राखी तिलकर ने गोवा में आयोजित कार्निवल कंपटीशन में बैतूल जिले से जाकर फोर्थ रैंक हासिल की है। यहां देशभर की टॉप कंटेस्टेंट के बीच उन्होंने यह अर्वाइ अपने नाम किया। कार्यक्रम के दौरान फिल्म एक्टर महक लाल द्वारा ट्रॉफी देकर सम्मान किया गया। राखी ने बताया कि देश के अलावा-अलग शहर जैसे अहमदाबाद मुंबई गुजरात के सभी पार्टिसिपेटर्स ने अपना हुनर दिखाया था। जिसमें मेकअप आर्टिस्ट राखी तिलकर ने कार्निवल कंपटीशन बैतूल जिले से फोर्थ स्थान प्राप्त किया। उल्लेखनीय है कि राखी मेकअप आर्टिस्ट सेंटर कोठी बाजार बैतूल में संचालित है।

स्वच्छता ही समृद्धि के द्वार खोलती है: कटियार



आमला, देशबन्धु। केंद्रीय विद्यालय में राष्ट्रपिता महात्मा गांधी एव लाल बहादुर शास्त्री की जयंती मनाई गई। कार्यक्रम का शुभारंभ विद्यालय के प्राचार्य एम.एम. कटियार के द्वारा प्रतिमाओं पर माल्यार्पण कर दीप प्रज्वलित किया गया। तत्पश्चात संगीत शिक्षिका तृपुत्री सरकार के निदेशन में स्काउट गाइड के छात्र छात्राओं द्वारा भजन एवं राधन प्रस्तुत की गई। अपने उद्बोधन में प्राचार्य कटियार द्वारा

तत्पश्चात प्राचार्य एम.एम. कटियार के निदेशन में स्काउट गाइड के छात्र छात्राएं ग्राम धौसरा गए जहां ग्राम पंचायत सरपंच सोनू धुर्वे ने सबका स्वागत किया एवं ग्रामीण विद्यालय में आयोजित किए गए गांधी जयंती के कार्यक्रम को सब ने साथ मिलकर मनाया। ग्राम धौसरा में गांधी प्रतिमा पर माल्यार्पण करने के बाद प्राचार्य सभी स्काउट गाइड तथा स्काउट मास्टर राहुल पाराशर, एस के श्रीवास्तव, अरुण खातरकर, जयकुमार साहू, तनुश्री सरकार, रुपेश चौधरी एवं एस के मिश्रा तथा जितेंद्र श्रीवास्तव के साथ गांव में साफ सफाई अभियान भी चलाया गया। अंत में ग्राम वासियों को स्वच्छता के महत्व के बारे में प्राचार्य ने अवगत कराया एवं उन्होंने प्रतिदिन साफ सफाई रखने के लिए भी कहा। अंत में ग्राम पंचायत सरपंच द्वारा छात्र-छात्राओं को स्वच्छता वितरित किया गया।

कांग्रेस ने गांधी और शास्त्री को किया याद



बैतूल, देशबन्धु। महात्मा गांधी एवं पूर्व प्रधानमंत्री लाल बहादुर शास्त्री की जयंती ब्लाक कांग्रेस द्वारा मनाई गई। उनकी प्रतिमा पर माल्यार्पण कर उनके जीवन और कार्यकाल पर प्रकाश डाला। जनपद पंचायत कार्यालय प्रगण में आयोजित कार्यक्रम में ब्लाक कांग्रेस अध्यक्ष विजय, उपाध्यक्ष कमल किशोर, डॉक्टर कमलेश सोनी, उपाध्यक्ष रमेश मालवीय, भारतीय राष्ट्रीय छात्र संगठन के पूर्व सचिव अनिल भुसारी जिला कांग्रेस कमेटी के महामंत्री राहुल पटेल, सोनू जायसवाल, छात्र नेता शिवम आर्य, नगर छात्र संगठन अध्यक्ष आर्यन आदि मौजूद रहे।

सार समाचार

वंदे मातरम के गायन से हुई माह के पहले कार्य दिवस की शुरुआत

नर्मदापुरम, देशबन्धु। अक्टूबर माह के प्रथम कार्य दिवस पर मंगलवार को कलेक्टर नीरज कुमार सिंह की उपस्थिति में कलेक्ट्रेट कार्यालय सभाकक्ष में राष्ट्रीय गीत वंदे मातरम का गायन हुआ। इसके अलावा राष्ट्रगान एवं मध्यप्रदेश गान भी हुआ। इस दौरान जिला पंचायत सीईओ एसएस रावत, संयुक्त कलेक्टर फरहीन खान, सिटी मजिस्ट्रेट संपदा सराफ तथा सभी अधिकारी, कर्मचारी उपस्थित थे।

लगभग 3 घंटे देरी से शुरु हुआ प्रबुद्धजन सम्मेलन



नर्मदापुरम, देशबन्धु। सोमवार को मप्र गौरव प्रतिष्ठान द्वारा आयोजित मध्यप्रदेश कल आज और कल, प्रबुद्धजन सम्मेलन अपने नियत समय 6 बजकर 30 मिनट से लगभग 3 घंटे देरी से प्रारंभ हो सका। दरअसल, कार्यक्रम के मुख्य अतिथि सांसद बंगलुरु दक्षिण एवं राष्ट्रीय अध्यक्ष भाजयुमो तेजस्वी सुयां के वाहन में आई किन्हीं तकनीकी कारणों से देरी हुई। जिसके लिए सांसद तेजस्वी ने सभी से माफ़ी मांगी।

उन्होंने प्रदेश में बेहतर सुशासन से अपनी बात की शुरुआत की। उन्होंने कहा कि देश में मोदी जी के नेतृत्व में गरीबी हटाओ का जमीनी स्तर पर कार्य हुआ है। कार्यक्रम के लिए बनाए गए कार्ड में लिखे नामों में से मंच पर रात 10 बजे तक भाजपा के कई वरिष्ठ नेता नदारद रहे। कार्ड में दिए गए नामों के अनुसार सांसद उदय प्रताप सिंह, विधायक सिवनी मालवा प्रमेशंकर वर्मा, विधायक पिपरिया ठाकुरदास नागवंशी जो कार्यक्रम में शामिल नहीं हुए। विधायक नर्मदापुरम डॉ सीतासरन शर्मा मुख्य अतिथि के आने से पहले ही लौट गए। वहीं भाजयुमो के राष्ट्रीय अध्यक्ष के कार्यक्रम में कई कुर्सियां खाली दिखाई दीं।

जनसुनवाई में ग्रामवासियों ने की गांव में अवैध शराब बंद कराने की मांग, आए 80 आवेदन

नर्मदापुरम, देशबन्धु। मंगलवार को जनसुनवाई में लगभग 80 आवेदनों पर सुनवाई हुई। जनसुनवाई में ग्रामवासियों ने अवैध शराब बंद कराने की मांग की। उन्होंने बताया कि ग्राम पंचायत भट्टी में विगत एक वर्ष से अधिक समय से शराब विक्रय हो रही है। समस्त ग्रामवासी चाहते हैं कि ग्राम में जो अवैध शराब बेची जा रही है उसे पूर्णतः बन्द कराया जाये। क्योंकि जिस जगह शराब की बिक्री हो रही है उस रास्ते पर खेड़ापति मंदिर जाने का एकमात्र रास्ता है। शराबियों एवं आसामाजिक गतिविधियों के कारण श्रद्धालुओं एवं आमजनों को परेशानियों का सामना करना पड़ता है। इसके साथ ही खेड़ा मोहल्ला के निवासियों का यह मुख्य रास्ता है। आये दिन छोटे-मोटे झगड़े भी होते रहते हैं। भविष्य में किसी दुर्घटना होने की संभावना बन सकती है।

आंगनबाड़ी कार्यकर्ता के चरण के लिए आवेदन

जनसुनवाई में आवेदिका पूजा यादव पत्नी अरविंद यादव उम्र 29 वर्ष निवासी ग्राम भानपुर तहसील माखननगर ने आवेदन कर बताया कि मैंने ग्राम भानपुर आंगनवाड़ी केन्द्र के रिक्त आंगनबाड़ी कार्यकर्ता के पद के लिए आवेदन पत्र प्रस्तुत किया। जो सरल क्रमांक 21 पर पंजीकृत है। आवेदिका ने बताया कि मैं स्नातक तक शिक्षित हूँ। मेरा परिवार गरीबी रेखा के नीचे जीवन यापन करता है, और मैं पिछड़ा वर्ग की सदस्य हूँ। जिस अभ्यर्थी का चयन सूची में प्रथम नम्बर पर नाम है वह सामान्य वर्ग से है।

दिव्यांग पेंशन के लिए दिया आवेदन

आवेदिका सविता राजपूत पति बृजपाल सिंह निवासी ग्राम गोंची तरौदा, तहसील इटारसी ने आवेदन देकर पेंशन की मांग की है। आवेदिका ने आवेदन में बताया कि आवेदिका जन्म से अस्थि बाधित है इस कारण उसे मध्यप्रदेश शासन के सामाजिक न्याय विभाग द्वारा विधिवत निःशुल्क चिकित्सा प्रमाण पत्र भी जारी किया गया है।



आवेदिका आर्थित रूप से कमजोर व्यक्ति के अंतर्गत आती है एवं उसका बीपीएल सर्वेक्षण 2002-03 की सर्वे सूची के क्रमांक 56 पर नाम दर्ज है। आवेदन ने कहा कि आर्थिक रूप से कमजोर श्रेणी की होने से शासन द्वारा दिव्यांगों को दी जाने वाली पेंशन प्राप्त करने की पात्रता रखती है एवं सम्पूर्ण परिस्थिति के मद्देनजर आवेदिका द्वारा ग्राम पंचायत गोंची तरौदा से पेंशन प्रदाय किये जाने बाबत आवेदन-पत्र प्रस्तुत किया गया। जिसे ग्राम पंचायत द्वारा बिना किसी न्यायोचित कारण के ना तो लिया जा रहा है एवं न ही निराकरण किया जा रहा है। जबकि आवेदिका की परिस्थितियों के समान अन्य महिलाओं को ग्राम पंचायत द्वारा विधिवत् दिव्यांग पेंशन प्रदान की जा रही है।

बच्चे की टीसी के लिए दिया आवेदन

आवेदक महेंद्र गोहिया ने आवेदन में बताया कि मेरा पुत्र विवान गोहिया आयु 10 वर्ष, रसुलिया नर्मदापुरम की शाला पदणीज्ञान पीठ से आरटीई के तहत अपनी शिक्षा ग्रहण कर रहा है। कुछ समय से वह पढ़ने में वह कमजोर होता जा रहा है। मेरे द्वारा पूछे जाने पर बताया गया की उसे कक्षा में पीछे बैठना पड़ा है और शिक्षक द्वारा उस पर कोई ध्यान नहीं दिया जाता है। जिससे उसकी पढ़ाई का नुकसान हो रहा है। अतः हमने उससे किसी और शाला में दाखिला करवाया। जिसके लिये मैंने पदणीज्ञान पीठ शाला से भेरे पुत्र का स्थायीतरण पत्र मांगा। जिसके उपरांत मुझे शाला द्वारा 5550 रुपए की राशि शुल्क के रूप में मांगी गई। जो की उनकी आरटीई के तहत शासन से प्राप्त होती है।

डायलिसिस वाई में नई मशीनों की व्यवस्था करने आवेदन

समस्त डायलिसिस मरीज एवं उनके परिजनों ने जनसुनवाई में आवेदन कर बताया कि डायलिसिस वाई नर्मदापुरम में 05 मशीन है पर 03 मशीन चालू है और 02 मशीन बहुत लंबे समय से खराब पड़ी है। मरीजों की संख्या अधिक है व मरीज लंबी दूरी तय कर के आते हैं। ऐसी स्थिति में मशीनों खराब होने से डायलिसिस के लिए रात नर्मदापुरम में रुक कर दूसरे दिन डायलिसिस कराना पड़ता है। जिससे मरीजों का स्वास्थ्य खराब व परिवार को आर्थिक हानि भी होती है। लोगों ने नई मशीनी की व्यवस्था करने की मांग की है।

पट्टा प्राप्त न होने के संबंध में आवेदन

धार सिंह वंशीवार पिता उमराव सिंह निवासी ग्राम तलाव एरिया फेफरताल ने आवेदन में बताया कि ग्राम फेफरताल आबादी खसरा नं 16 रकबा 0.304 हे में से 78.04 वर्गमीटर भूखण्ड का पट्टा प्राप्त करने के लिए मेरे द्वारा 21851 व 234 रूपय का भुगतान मद 0029 भू राजस्व के चालान द्वारा किया जा चुका है। परन्तु अभी तक मुझे पट्टा प्राप्त नहीं हो पाया है।

नवीन आवास के लिए आवेदन

पूजा चौहान पति श्रीराम चौहान निवासी ग्राम पलासडोह, ग्राम पंचायत बडोदिया कला ने आवेदन में बताया कि मेरा आवास पूर्ण रूप से क्षतिग्रस्त है। क्षतिग्रस्त आवास में निवास करना मेरे एवं मेरे परिवार सभी 4 सदस्यों के लिये सुरक्षा की दृष्टि से उचित नहीं है। क्योंकि मकान की कच्ची दीवारें एवं लकड़ियां टूट कर गिर रही है, जिससे जनहानि का खतरा बना रहता है। उन्होंने नवीन आवास बनवाने के लिए शासन की योजनाओं लाभ प्रदान करवाने की मांग की है।

लगातार दूसरे दिन तवानगर रोड पर कार पलटी, झाड़ियों के कारण हो रही दुर्घटना



इटारसी, देशबन्धु। बारिश के मौसम में उग आयी बड़ी-बड़ी झाड़ियों के कारण तवानगर रोड पर दो दिन में दूसरी दुर्घटना हुई है। हालांकि दोनों दुर्घटना में कोई जनहानि नहीं हुई है, लेकिन इस तरह की दुर्घटना रोकने के लिए मार्ग किनारे की झाड़ियां काटने वन विभाग को काम प्रारंभ करना चाहिए। सोमवार की शाम और मंगलवार की दोपहर यहां कार दुर्घटनाग्रस्त हुई हैं। कल दो वाहन आपस में टकराये थे, आज एक कार पलट गयी।

आज मंगलवार को दोपहर करीब ढाई बजे तवानगर निवासी कल्पेश राजपूत की कार क्रमांक एमपी 04, सीजे ड -7017 अनियंत्रित होकर धन्यवाद तिराहे के पास पलट गयी। दुर्घटना में वाहन चालक को कोई चोट नहीं आयी। सोमवार को दोपहर में हुई दुर्घटना में दो कार आपस में मोड़ पर टकरायी गयीं जिसमें दोनों कार चालकों को चोट आयी थी। तवानगर के निवासियों का कहना है कि रोड के दोनों तरफ बड़ी-बड़ी झाड़ियां हो जाने से मोड़ पर ठीक तरह से दिखाई नहीं देता है, इसके कारण दुर्घटनाएं हो रही हैं। ऐसे में वाहन चालकों को भी सावधानी रखनी होगी। साथ ही वन विभाग के अधिकारियों को इन झाड़ियों की सफाई भी जल्द कराना चाहिए।

इनका कहना है.

फारेस्ट वाले दीपावली के बाद जंगल की सफाई कराते हैं, जब तक झाड़ियां अपने आप सूख जाती हैं, जबकि उनकी अभी सफाई करना चाहिए, अभी स्थिति इतनी खराब है कि मोड़ पर बिलकुल दिखाई नहीं देता है।

भूपेश साहू, अधिवक्ता एवं अध्यक्ष अंत्योदय समिति ग्राम पंचायत रानीपुर

गोंडवाना गणतंत्र पार्टी की पोल खोल सभा, दिया ज्ञापन



एकजुट हो चुकी है। मप्र की सत्ता में 20 साल से बैठे कंस मामा शिवराज सिंह चौहान को दंगल में कैसे पटकनी देनी है, इसके लिए गोंडवाना, बसपा के राष्ट्रीय नेतृत्व में दिल्ली में बैठकर चिंतन करने वाले हैं, ताकि कंस मामा के चोरों की सरकार को कैसे उखाड़कर फेंकना है। सभा के बाद सतरस्ते पर ही ज्ञापन सिटी मजिस्ट्रेट संपदा सराफ को सौंपा कार्यक्रम का समापन हुआ। ज्ञापन में कहा गया कि तहसील बाबई ग्राम खिडिया निवासी आदिवासी परिवार जोकि विगत 7-8 दिनों से पीपल चौराहे कलेक्टर कार्यालय से सामने अपने हक अधिकार के लिए निरंतर अनिश्चितकालिन धरने पर बैठे हुए हैं। उन्हें दिलाया जाए। अन्ततः गोंडवाना गणतंत्र पार्टी आदिवासी परिवार के साथ निरंतर अनिश्चितकालीन धरना में संघर्ष करता रहेगा। वहीं आयोजन को लेकर पुलिस ने कानून व सुरक्षा व्यवस्था तगड़ी रखी। सुबह 11 बजे से ही सतरास्ते को छावनी बना दिया। जिले भर से 120 से ज्यादा पुलिस अधिकारी जवान तैनात किए गए हैं। एएसपी आशुतोष मिश्रा ने कमान संभाल पूरे समय आमसभा स्थल पर बैठे रहे। 12 डीएसपी, 3 एसडीओपी, निरीक्षक व बड़ी संख्या में एसआई लकड़ी, डंडे लेकर जॉकेट पहने रहे।

निशा बांगरे ने कहा- सरकार मुझे राजनीति में आने से रोक रही, इटारसी में कांग्रेसियों ने किया स्वागत

डिप्टी कलेक्टर की न्याय पैदल यात्रा इटारसी पहुंची

इटारसी, देशबन्धु। डिप्टी कलेक्टर निशा बांगरे की न्याय पैदल यात्रा इटारसी पहुंची। इस दौरान इटारसी के जयसंतंभ चौक पर कांग्रेसी सहित सामाजिक संगठनों ने यात्रा का जोरदार स्वागत किया। शिवराज सिंह चौहान के खिलाफ प्रदर्शन कर नारेबाजी की। डिप्टी कलेक्टर निशा बांगरे ने कहा कि एक तरफ महिलाओं को राजनीति में आरक्षण देने की बात सरकार कर रही है, तो वहीं दूसरी ओर महिला खुद राजनीति में आना चाहती है तो शिवराज सरकार रोक रही है। अपने 3 साल के बेटे और परिवार को छोड़कर डिप्टी कलेक्टर न्याय पैदल यात्रा पर निकली हुई है। अपने हाथ में भारत का संविधान और भगवत गीता लेकर न्याय यात्रा कर रही हैं। मंगलवार को यह यात्रा इटारसी पहुंची। बड़ी संख्या में उनके साथ लोग भी यहां पर यात्रा में शामिल हुए। आमला से शुरु हुई यह यात्रा मुख्यमंत्री शिवराज सिंह चौहान के गृह ग्राम जैत होते हुए भोपाल पहुंचेगी। डिप्टी कलेक्टर निशा बांगरे आमला से 335



किलोमीटर की दूरी तय कर राजधानी भोपाल पहुंचेगी। मध्यप्रदेश के छतरपुर की डिप्टी कलेक्टर निशा बांगरे अपने इस्तोफे की मांग को लेकर आमला से भोपाल तक की पैदल न्याय यात्रा निकाली है। इस यात्रा को आज पूरे 5 दिन हो गए हैं। यात्रा के 5वें दिन डिप्टी कलेक्टर ने अपने समर्थकों के साथ इटारसी पहुंची। डिप्टी कलेक्टर निशा बांगरे ने मोडिया को बताया कि हाथ में भारत का संविधान और भगवत गीता लेकर न्याय यात्रा कर रही हैं। आमला से शुरु हुई यह यात्रा मुख्यमंत्री शिवराज सिंह चौहान के गृह ग्राम जैत होते हुए भोपाल पहुंचेगी।

8 को भोपाल में होगा मुख्यमंत्री हाउस का घेराव

मांग पूरा नहीं होने पर भाजपा का विरोध, कांग्रेस को समर्थन :अनुराग

सोहागपुर, देशबन्धु। करनी सेना के प्रदेश अध्यक्ष अनुराग प्रताप सिंह सुहागपुर नगर पहुंचे, यहां पर जिला अध्यक्ष कृष्णकांत पटेल व अन्य साथियों ने फूल माला डोल धमाके और आशीवाजी के साथ उनका भव्य स्वागत किया, करणी सेना अपनी मांगों को लेकर 8 अक्टूबर को मुख्यमंत्री निवास का घेराव करने वाली है, जिसके लिए प्रदेश अध्यक्ष पूरे प्रदेश में समर्थन और आमंत्रण के लिए घूम रहे हैं।

अनुराग प्रताप सिंह ने प्रेस कॉन्फ्रेंस में कहा कि यदि मुख्यमंत्री शिवराज सिंह हमारी मांगों को नहीं मानते हैं उनका विरोध करेंगे और यदि कांग्रेस अपने घोषणा पत्र में हमारी मांगों को रखती है तो करणी सेना निश्चित ही कांग्रेस का समर्थन करेगी, यदि दोनों पार्टी हमारी मांग पर विचार नहीं करती है तो इस विधानसभा चुनाव

में अपने प्रत्याशी उतारेंगे। यदि विधानसभा चुनाव में समाज का विधानसभा प्रत्यासी किसी भी पार्टी से खड़ा होता है और वह करणी सेवा की मांगों को ऊपर तक लेकर जाएगा या समाज के लिए अच्छे कार्य करेगा उसका पूरा साथ देंगे, नहीं तो पूरी तरह से विरोध करेंगे।

इनका कहना है

भाजपा कांग्रेस की बात नहीं है जो समाज के लिए कार्य करेगा उसे समर्थन देंगे 8 अक्टूबर को सीएम हाउस का घेराव है यदि मुख्यमंत्री मांगों को मानते हैं तो समर्थन देंगे अन्यथा उनकी विदाई निश्चित है लॉलीपॉप से काम नहीं चलेगा।

अनुराग प्रताप सिंह प्रदेश अध्यक्ष करनी सेना

राहत वेलफेयर सोसायटी ने अटल पार्क में किया एक घंटे श्रमदान

इटारसी, देशबन्धु। 2 अक्टूबर गांधी जयंती पर राहत वेलफेयर सोसाइटी वूमंस एंड चिल्ड्रन इटारसी ने अटल पार्क में एक घंटे श्रमदान किया। इस अवसर पर नगर पालिका अध्यक्ष पंकज चौरा भी मौजूद रहे और उन्होंने भी श्रमदान में भाग लिया। श्री चौरा ने कहा कि स्वच्छता को लेकर शहर में श्रमदान कार्यक्रम किया जा रहा है, स्वच्छ शहर और वातावरण के लिए हम सभी को श्रमदान करना चाहिए। संस्था अध्यक्ष निदा फरहीन ने कहा कि हमारी संस्था शहर में स्वच्छता अभियान को लेकर कार्य कर रही है, जिसमें सभी शहरी क्षेत्र में काम कर रहे हैं। इस अवसर पर मनिशा सल्लम, डेलसी बैरिस्टर, मेधा, आराधना, अनिशा, प्राची, रिया, राधिका आदि ने सहयोग प्रदान किया।

गौशाला में गायों की मौत पर सवाल, संचालक ने बताई बेवशी



गौ शाला में खाने की कमी कोई कमी नहीं रही, ना ही कोई अन्य व्यवस्था की कमी है। हालांकि हमने साल भर हरे चारे के लिए एक भूभाग में इसे पंजाब से बीज बुलाकर बोया था, जिसे बड़ी संख्या में करीब 170 गायों के आ जाने के कारण उन्होंने बागड़ तोड़कर हरे चारे के पूरे भूभाग को नष्ट कर दिया। जबकि हमारी गौ शाला की क्षमता ही 100 की है। नगर पालिका ने हमें आश्वासन दिया था पर कोई सहयोग नहीं किया। ना ही कोई डॉक्टर उपलब्ध कराया। हमें नगर पालिका ने विश्वास दिलाया था कि हम डॉक्टर एवं कर्मचारियों की व्यवस्था कर देंगे। इसलिए हम इतनी बड़ी संख्या में बीमार गौ माताओं की सेवा करने में सक्षम नहीं हो सके। अब हम उन्हीं गौ माता की सेवा करेंगे जो पहले से हमारे पास हैं। हमारी गौशाला पहले बहुत अच्छी चल रही थी। पर भारी संख्या में गौ माता के आने के कारण एवं बीमार गाय आ जाने से हम आवश्यक सेवा नहीं कर पा रहे। हमारे पास कोई अतिरिक्त साधन भी नहीं हैं। अतः कृपया नपा प्रशासन, सभी नागरिक, गौ सेवक हमारी इस मजबूरी को समझें व हमें सहयोग करें।

पशु चिकित्सक, दवाएं नहीं होने से हम बेबस हैं

श्री जी गौशाला का संयोजन कर रहे रमेश चांडक ने आज अपनी पीड़ा जाहिर करते हुए एक बयान जारी कर कहा है कि हमारी गौशाला में गौ सेवक बाजार की ऐसी गौ माताएं ट्रैक्टर ट्राली में भरकर ला रहे हैं, जो गौ माता बिल्कुल भी अच्छी स्थिति में नहीं हैं। जबकि हमारे पास में डॉक्टर व दवाइयों की कोई व्यवस्था नहीं है। हमने बहुत बार इस हेतु सरकारी अस्पताल में निवेदन किया लेकिन हमें कोई सहयोग नहीं मिला। न तो सरकारी डॉक्टर उपलब्ध हुआ, ना ही सरकारी दवाएं। जहां तक चारे आदि की व्यवस्था का प्रश्न है,

गौशाला में समस्या को देखना पहुंचा प्रतिनिधिमंडल



शहर में स्थित गौशाला में हो रही गायों की लगातार मृत्यु पर नगर कांग्रेस के एक प्रतिनिधिमंडल ने न्यास कॉलोनी स्थित गौशाला में जाकर समस्या देखी। कांग्रेस अध्यक्ष ने कहा, जो गौवंश नगरपालिका द्वारा शहर से पकड़कर गौ शाला में छोड़े हैं, उनकी कोई भी व्यवस्था नपा द्वारा नहीं की जा रही है, जो पूर्व में गौशाला समिति द्वारा व्यवस्था है उन्हीं के भरोसे इन्हें वहा छोड़ा जा रहा है। यहां जितनी गायों के रखने की व्यवस्था है, उससे दोगुनी गाय वहां रखी गयी हैं जिसका परिणाम यह आ रहा है कि भारी मात्रा में गायों की मृत्यु हो रही है। सभी समस्या को लेके नगर कांग्रेस का प्रतिनिधिमंडल कल सीएमओ से मुलाकात करेगा एवं समस्याओं से अवगत कराया जायेगा।

इनका कहना है

हमने वहां विक्रम यादव को काम सौंपा है, वे सेवा भी कर रहे हैं। गौशाला में अधिकांश एक्सोडेंटल और बीमार गाय लायी जा रही हैं। हर सप्ताह डाक्टर आकर चेक कर रहे हैं। चूँकि दुर्घटना में गंधीर चोट और अधिक बीमार गायें हैं, ऐसे में बचाना मुश्किल होता है। भूख या अय्यवस्था जैसी कोई बात नहीं है। पंकज चौरा, नगर पालिका अध्यक्ष

मुख्यमंत्री ने स्टेट मीडिया सेंटर का किया शिलान्यास, पत्रकारों के हित में की घोषणाएं

महिला पत्रकारों को मिलेगी फैलोशिप



- 70 वर्ष से अधिक आयु के पत्रकारों को स्थायी अधिमान्यता कार्ड मिलेगा
- लघु समाचार पत्रों को मिलेगा हर 2 माह में विज्ञापन

भोपाल, देशबन्धु। मुख्यमंत्री शिवराज सिंह चौहान ने आज भोपाल में स्टेट मीडिया सेंटर का शिलान्यास किया, इस अवसर पर उन्होंने पत्रकारों के हित में घोषणाएं कि महिला कल्याण के लिए अध्ययन के लिए 5 महिलाओं को फैलोशिप दी जाएगी। प्रदेश के 70 साल से अधिक की आयु वाले वरिष्ठ पत्रकारों को स्थायी अधिमान्यता कार्ड दिया जाएगा। लघु समाचार पत्रों को 1 माह के अंतराल में हर छोटे समाचार-पत्र को विज्ञापन देने की व्यवस्था की जाएगी। इस दौरान मुख्यमंत्री ने कहा कि जनसंपर्क विभाग के अधिकारियों को वरिष्ठ पद के प्रभार के आदेश जारी किए जा रहे हैं। सहायक संचालक पद पर कार्य कर रहे अधिकारियों को जो वेतन वृद्धि देय है उसके भी आदेश जारी किए जा रहे हैं।

मुख्यमंत्री ने पत्रकार भवन परिसर में स्टेट मीडिया सेंटर के निर्माण के लिए भूमिपूजन पर उन्होंने शिला पट्टिका का अनावरण भी किया। श्री चौहान ने मंच पर आते ही प्रदेश के सभी जिलों से आए समस्त पत्रकार बंधुओं का स्वागत किया। मुख्यमंत्री ने पौधा भेंट कर वरिष्ठ पत्रकारों को सम्मानित भी किया। स्टेट मीडिया सेंटर के भूमिपूजन के औपचारिक कार्यक्रम के पश्चात मुख्यमंत्री श्री चौहान ने प्रदेश के जिलों से पधारि ट्रिप्ट मीडिया, इलेक्ट्रॉनिक मीडिया, सोशल मीडिया से जुड़े पत्रकारों, टी.वी. कैमरा पर्सन और प्रेस छायाकारों से भेंट कर संवाद किया। मुख्यमंत्री श्री चौहान पत्रकारों के साथ भोजन में शामिल हुए। कार्यक्रम में स्टेट मीडिया सेंटर की विशेषताओं और पत्रकार कल्याण पर केन्द्रित लघु फिल्म का प्रदर्शन भी किया गया। समारोह में जनसंपर्क मंत्री राजेंद्र शुक्ला, प्रदेश भाजपा के मीडिया प्रभारी आशीष अग्रवाल, आयुक्त जनसंपर्क मनीष सिंह सहित प्रदेश भर से आए पत्रकार उपस्थित थे।

वरिष्ठ पत्रकारों को सम्मान निधि के स्वीकृति पत्र सौंपे

श्री चौहान ने शिलान्यास समारोह में प्रदेश के 10 वरिष्ठ पत्रकारों को बड़ी हुई सम्मान निधि प्रतीक स्वरूप प्रदान की। उल्लेखनीय है कि प्रतिमाह 10 हजार के स्थान पर अब 20 हजार की राशि का भुगतान सम्मान निधि के अंतर्गत जनसंपर्क विभाग द्वारा किया जा रहा है। मुख्यमंत्री ने आज स्टेट मीडिया सेंटर के शिलान्यास समारोह में प्रदेश के जिन वरिष्ठ पत्रकारों को सम्मान निधि प्रदान की उनमें विजय दत्त श्रीधर भोपाल, ओम प्रकाश फरक्या इंदौर, परमानंद तिवारी जबलपुर, देव श्रीमाली ग्वालियर, अंजनी कुमार शास्त्री रीवा, राजेंद्र पुरोहित उज्जैन, सिद्ध गोपाल तिवारी सागर, कमलेश सिंह परिहार चंबल, पंकज पट्टेरिया नर्मदापुरम और रामावतार गुप्ता शहडोल शामिल हैं।

पत्रकारिता एक धर्म, जीवन दांव पर लगाकर जिभाते हैं पत्रकार : शिवराज

मुख्यमंत्री शिवराज सिंह चौहान ने कहा है कि पत्रकार को समाज और सरकार के बीच सेतु बताया। साथ ही उन्होंने कहा कि पत्रकारिता एक धर्म है, जिसके निर्वहन के लिए पत्रकार युद्ध, बाढ़, भूकम्प जैसी विपरीत स्थितियों में भी जीवन दांव पर लगाकर कार्य करते हैं। श्री चौहान ने कहा कि पत्रकार समाज के अंतिम पंक्ति के व्यक्ति की आवाज उठाने का काम करते हैं। जिस समय लोग विपत्तियों में सुरक्षित स्थान खोजते हैं, उस वक्त पत्रकार समाधान खोजते हैं। स्टेट मीडिया सेंटर भविष्य में प्रदेश की पत्रकारिता पर सकरात्मक परिणाम देखने को मिलेंगे। श्री चौहान ने कहा कि पत्रकार और पत्रकारिता लोकतंत्र के प्राण हैं और कहा कि आज इलेक्ट्रॉनिक और सोशल मीडिया के दौर में कहीं-कहीं विश्वसनीयता का संकट देखने को मिलता है। संवाद, संचार और सम्पर्क पत्रकारिता के प्राण होते हैं। श्री चौहान ने आशा जताई कि यह केन्द्र पत्रकारिता के छात्रों का गुरुकुल बनेगा। यह केन्द्र वरिष्ठों के अनुभवों और युवाओं की ऊर्जा का उपयोग करेगा। साथ ही पुराने घर की स्मृतियों भी संजोएगा और पत्रकारिता के छात्रों का गुरुकुल बनेगा।

पत्रकारों को भूखंड प्रदान करने की कार्यवाही प्रारंभ : शुक्ल

जनसंपर्क मंत्री राजेंद्र शुक्ल ने कहा कि पत्रकार लोकतंत्र को वरदान बनाने का कार्य करते हैं, उन्हें मूलभूत सुविधाएं मिलनी चाहिए। उन्होंने समय-समय पर सभी वर्गों के हित में कदम उठाए हैं। मुख्यमंत्री ने पत्रकारों के लिए भी स्वास्थ्य बीमा योजना लागू की जिससे अनेक परिवारों को राहत मिली।गत 7 सितंबर को मुख्यमंत्री निवास में पत्रकार समागम में स्टेट मीडिया सेंटर प्रारंभ करने के साथ पत्रकारों को जिला स्तर पर भूखंड प्रदान करने की कार्यवाही भी प्रारंभ हो गई है।

जनसंपर्क अधिकारियों को मिलेगा उच्च प्रभार, वेतन वृद्धि होगी

श्री चौहान ने इस अवसर पर जनसंपर्क विभाग के अधिकारियों को भी लंबे समय से उच्च पद के प्रभार के लिए पात्र अधिकारियों और नए सहायक संचालकों को लंबित वार्षिक वेतन वृद्धि का लाभ दिए जाने की भी घोषणा की। उन्होंने कहा कि इसके आदेश जल्द जारी किए जाएंगे।

कांग्रेस की छानबीन समिति की बैठक में फैसला

दिग्विजय-तन्वा को छोड़ सभी दिग्गज चुनाव मैदान में उतरेंगे, कमलनाथ छिंदवाड़ा से लड़ेंगे

भोपाल, देशबन्धु। भाजपा की तरह कांग्रेस भी विधानसभा चुनाव में दिग्गज नेताओं को चुनाव में उतारेगी, जिसमें पूर्व मुख्यमंत्री दिग्विजय सिंह और सांसद विवेक तन्वा को छोड़कर सभी दिग्गज नेता चुनाव लड़ेंगे। पूर्व मुख्यमंत्री कमलनाथ एक बार फिर छिंदवाड़ा से चुनाव मैदान में उतरेंगे। प्रत्याशी चयन के लिए बर्नी छानबीन समिति की आज दिल्ली में हुई बैठक में इस बात पर सहमत बनी।



कमलनाथ, दिग्विजय सिंह, अरुण यादव, सुरेश पचौरी मौजूद थे। इस बैठक में विधानसभा चुनाव के प्रत्याशियों के नामों पर मंथन किया गया। सूत्रों ने बताया कि तकरीबन डेढ़ सौ प्रत्याशियों के नामों पर अंतिम निर्णय ले लिया गया है, जिनकी जल्द ही घोषणा हो सकती है। बैठक पूर्व मुख्यमंत्री कमलनाथ को एक बार फिर छिंदवाड़ा से मैदान में होंगे, वहीं नेता प्रतिपक्ष डॉ. गोविंद सिंह इस बार भी चुनाव लड़ेंगे। इनके

2 दर्जन से ज्यादा विधायकों के कट सकते हैं टिकट कराए गए सर्वे की रिपोर्ट पर चर्चा में तकरीबन 2 दर्जन विधायकों की अपने क्षेत्र में स्थिति खराब बताई गई है। जिसके बाद उनके टिकट कटने की संभावना बढ़ गई है। हालांकि पार्टी इन सीटों पर फिर मंथन करेगी और अंतिम चरण में इन विधायकों की उम्मीदवारी पर विचार किया जाएगा। अलावा पूर्व नेता प्रतिपक्ष अजय सिंह 'राहुल पेंवा', पूर्व केन्द्रीय मंत्री अरुण यादव, पूर्व केन्द्रीय मंत्री सुरेश पचौरी की भी पार्टी चुनाव लड़ाएगी।

निम्न लिंगानुपात वाले 13 जिलों पर विशेष ध्यान दें : डॉ. चौधरी

भोपाल, देशबन्धु। लोक स्वास्थ्य एवं परिवार कल्याण मंत्री डॉ. प्रभुम चौधरी ने कहा है कि प्रदेश के औसत 956 लिंगानुपात से निम्न वाले 13 जिलों पर विशेष ध्यान देने की जरूरत है। मंत्री डॉ. चौधरी पीसी एण्ड पीएनडीटी राज्य सुपरवाइजरी बोर्ड की बैठक को संबोधित कर रहे थे। मंत्री डॉ. चौधरी ने कहा कि एनएफएचएस 2015-16 की तुलना में एनएफएचएस 2019-20 की रिपोर्ट में प्रदेश में 29 पाईट की लिंगानुपात में बढ़ोतरी हुई है। वर्ष 2014-15 में प्रदेश का लिंगानुपात 927 था जो बढ़कर वर्ष 2019-20 में 956 हो गया। प्रदेश के दरिया, सतना, ग्वालियर, रायसेन, सोधी, बुखानपुर, सोहोर, गुना, देवास, सिंगरीली, पन्ना, हरदा और बड़वानी में निम्न लिंगानुपात है। इन जिलों में लिंगानुपात बढ़ाने के लिए प्रयास करना चाहिए। भ्रूण हत्या जैसे कृत्यों पर पूरी तरह रोक लगाने के लिए पीसी एण्ड पीएनडीटी एक्ट के प्रावधानों का कड़ाई से पालन कराया जाये। सुखविर पुरस्कार योजना में बढ़ाई गई राशि को जानकारी नागरिकों को दी जाये। सभी जिलों में जन्म के समय लिंगानुपात के बेहतरिकरण पर चर्चा के लिए जिलास्तर पर अंतर विभागीय बैठकें आयोजित की जाये।

सोशल मीडिया कार्यकर्ता सम्मेलन में केन्द्रीय मंत्री ने कहा- भारत में दुनिया को बदलने की ताकत है

भोपाल, देशबन्धु। प्रदेश चुनाव प्रभारी व केन्द्रीय मंत्री भूपेन्द्र यादव ने कहा कि भारत में दुनिया को बदलने की ताकत है। इस नेटिवि को न सिर्फ केवल खड़ा करना है, बल्कि इसको स्थापित करना ही यहां उपस्थित कार्यकर्ताओं की वास्तविक सफलता है। वह बतौर मुख्य अतिथि भाजपा सोशल मीडिया विभाग द्वारा मंगलवार को रविन्द्र भवन में शंखनाद अभियान के तहत सोशल मीडिया कार्यकर्ता मिलन समारोह को संबोधित कर रहे थे। उन्होंने कहा कि प्रधानमंत्री नरेंद्र मोदी ने हमारी बहनो को पंचायत से संसद तक नीति निर्माण में उनके अधिकारों को मजबूत किया है। यह सब बातें सोशल मीडिया के माध्यम से आसानी से फैलाने में मदद करती हैं। वहीं कार्यक्रम की अध्यक्षता करते हुए भाजपा प्रदेशाध्यक्ष व सांसद विष्णुदत्त शर्मा ने कहा कि कांग्रेस के भ्रष्टाचार की नीतियां आज भी इनकी पार्टी में समाहित हैं। उन्हें समाज के सामने उजागर करने का सोशल मीडिया एक सशक्त माध्यम है। प्रदेश अध्यक्ष श्री शर्मा ने विश्वास जताया कि आज इस शंखनाद कार्यक्रम में उपस्थित सभी सोशल मीडिया के कार्यकर्ता प्रधानमंत्री श्री मोदी के कार्यों से प्रेरणा लेकर नए भारत के नवनिर्माण में अपनी महत्वपूर्ण भूमिका निभायेंगे। कार्यक्रम में अजजा मोर्चा के राष्ट्रीय सोशल मीडिया प्रभारी एवं शंखनाद अभियान के प्रभारी धवल पटेल व सोशल मीडिया विभाग के प्रदेश संयोजक अभिषेक शर्मा मंचासीने थे।



हैदराबाद नगर निगम चुनाव के बाद की थी मुलाकात, मोदी ने कहा-

एनडीए में शामिल होना चाहते थे के.सी.आर

निजामाबाद (तेलंगाना), एजेंसी। प्रधानमंत्री नरेंद्र मोदी ने मंगलवार को दावा किया कि तेलंगाना के मुख्यमंत्री के. चंद्रशेखर राव ने उनसे भारत राष्ट्र समिति (बीआरएस) को राष्ट्रीय जनतांत्रिक गठबंधन (एनडीए) में शामिल करने का अनुरोध किया था, लेकिन उन्होंने ऐसा करने से इनकार कर दिया। एक सार्वजनिक सभा को संबोधित करते हुए उन्होंने कहा कि बीआरएस प्रमुख ने ग्रेटर हैदराबाद नगर निगम (जेएचएमसी) चुनाव के बाद उनसे मुलाकात की थी। बीआरएस नगर निगम में बहुमत हासिल करने में विफल रही थी जबकि भाजपा ने 48 सीटें जीती थीं। मोदी ने कहा कि उन्होंने के.सी.आर से कहा कि बीआरएस को एनडीए में शामिल करने के बजाय भाजपा विपक्ष में बैठना पसंद करेगी। प्रधानमंत्री ने दावा किया कि के.सी.आर ने उनसे दोबारा मुलाकात कर कहा था कि वह सत्ता की बागडोर अपने बेटे के.टी.आर को सौंपना चाहते हैं। मोदी ने दावा किया, उन्होंने मुझसे के.टी.आर को आशीर्वाद देने का अनुरोध किया। मैंने उनसे पूछा कि क्या आप दावा महाराजा हैं? यह लोकतंत्र है और लोग तय करेंगे कि किसका शासन होना चाहिए। आखिरी



बार को मुझसे मिले थे। प्रधानमंत्री ने बताया कि के.सी.आर ने तेलंगाना दौरे पर उनका स्वागत करना क्यों मंदा कर दिया। उन्होंने कहा कि मुख्यमंत्री उनसे आंख मिलाने की हिम्मत नहीं है। मोदी ने यह भी आरोप लगाया कि बीआरएस ने कर्नाटक चुनाव में कांग्रेस पार्टी की मदद की और अब कांग्रेस वोटों का बंटवारा कर तेलंगाना में बदला चुका रही है। मोदी ने बीआरएस सरकार पर तीखा हमला बोले हुए कहा कि उसने तेलंगाना के विकास के लिए केंद्र द्वारा भेजी गई धनराशि को 'लूट' लिया। उन्होंने कहा कि हजारों परिवारों ने तेलंगाना के लिए बलिदान दिया, लेकिन केवल एक परिवार ने सब कुछ हड़प लिया। पीएम ने कहा, वे आपके वोटों का इस्तेमाल केवल अमीर बनने के लिए करते हैं। उन्होंने केवल पारिवारिक शासन और भ्रष्टाचार को बढ़ावा दिया। मोदी ने लोगों से कांग्रेस से सावधान रहने की अपील करते हुए कहा कि उसने वोटों के बंटवारे का ठेका ले रखा है। पूरे देश ने कांग्रेस को खारिज कर दिया है। आप जानते हैं, जब कांग्रेस एक राज्य में सत्ता खो देती है तो पार्टी के लिए वापस आना मुश्किल हो जाता है।

मेट्रो के ट्रायल रन उठाए सवाल, कांग्रेस प्रवक्ता ने पूछा क्यों हुई देरी

भोपाल, देशबन्धु। कांग्रेस ने भोपाल में मेट्रो के ट्रायल रन पर सवाल उठाते हुए पूछा कि आखिर देरी क्यों हुई है। इसे कांग्रेस की परियोजना बताते हुए यह कहा गया कि अब सवाल यह है कि जिस प्रदेश को तत्कालीन मुख्यमंत्री कमलनाथ ने सितंबर 2019 में ही भोपाल के लिए भोज मेट्रो और इंदौर के लिए इंदौर मेट्रो का तोहफा दिया था और दिसंबर 2022 में भोपाल में मेट्रो ट्रेन और अगस्त 2023 में इंदौर में मेट्रो ट्रेन का उद्घाटन होना था, लेकिन अब तक यह योजना पूरी न होने के लिए भाजपा सरकार को काफी मांगनी चाहिए। कांग्रेस के राष्ट्रीय प्रवक्ता सुरेंद्र राजपूत ने पत्रकार वार्ता में सवाल किया कि आखिर कमलनाथ द्वारा शुरू की गई परियोजनाओं में साल की लम्बी देरी के लिए मुख्यमंत्री शिवराज सिंह चौहान नहीं तो आखिर कौन जिम्मेदार है। कांग्रेस ने आज भोपाल और इंदौर में जनता को मेट्रो ट्रेन का सफर करना शुरू कर देना था ऐसे समय में उन्हें सिर्फ ट्रायल रन का तमाशा क्यों दिखाया जा रहा है? साथ ही श्री राजपूत ने कहा कि मेट्रो परियोजनाओं में कितना अग्रिम कमीशन दिया गया है इसके अलावा क्या-क्या घोटाले हुए हैं, प्रदेश में कांग्रेस सरकार बनने के बाद इसको जांच करवाई जाएगी।

प्रदेश भाजपा अध्यक्ष ने कहा- मेट्रो ट्रेन से विकास को मिलेगी नई दिशा

भोपाल, देशबन्धु। मुख्यमंत्री शिवराज सिंह चौहान द्वारा भोपाल मेट्रो ट्रेन को अंतिम ट्रायल रन को हरी झंडी दिखाकर रवाना करने पर भाजपा प्रदेशाध्यक्ष व सांसद विष्णुदत्त शर्मा ने आभार माना है। श्री शर्मा ने कहा कि 6941 करोड़ की लागत वाली भोपाल मेट्रो ट्रेन का फाइनल ट्रायल रन पूरा हो गया है। भाजपा सरकार ने भोपाल और इंदौर में मेट्रो ट्रेन चलाने की घोषणा की थी। इंदौर के बाद अब भोपाल मेट्रो ट्रेन का फाइनल ट्रायल रन हो गया है। भाजपा सरकार ने अपना एक और संकल्प पूरा किया है। उन्होंने कहा कि इससे साथ ही अगले साल मई-जून में शहरवासी मेट्रो में सफर कर सकेंगे। उन्होंने कहा कि मुख्यमंत्री भोपाल मेट्रो ट्रेन को मंडीपीठ, सोहोर तक बढ़ाने की घोषणा पहले ही कर चुके हैं। आज उन्होंने विदिशा और रायसेन जैसे पड़ोसी जिलों को इससे जोड़ने की योजना बनाने की बात कही है। श्री शर्मा ने कहा कि मुख्यमंत्री की यह सोच और परिष्कल्पना दिखाती है कि भाजपा सरकार प्रदेश का और जनता का विकास करने के लिए कदम संकल्पित है। उन्होंने कहा कि भाजपा सरकार प्रदेश को विकसित राज्य बनाने के साथ मेट्रो ट्रेन का संकल्प पूरा कर सुगम, सुरक्षित, सुलभ, सुविधापूर्ण सफर उपलब्ध कराने जा रही है।



स्टेट मीडिया सेंटर में पत्रकारों को मिलेगी और बेहतर सुविधाएं

भोपाल, देशबन्धु। नवीन स्टेट मीडिया सेंटर के निर्माण के लिए भूमिपूजन करने के लिए भाजपा प्रदेशाध्यक्ष विष्णुदत्त शर्मा ने मुख्यमंत्री शिवराज सिंह चौहान के प्रति आभार व्यक्त किया है। उन्होंने इस मौके पर कहा कि नवीन स्टेट मीडिया सेंटर के बन जाने से पत्रकारों को और भी बेहतर सुविधाएं मिलेंगी। ये सुविधाएं बेहतर वातावरण प्रदान करने के साथ ही उनके काम को और प्रभावही बनाएंगी। प्रदेश अध्यक्ष श्री शर्मा ने कहा कि मुख्यमंत्री ने 7 सितंबर को आयोजित पत्रकार समागम में स्टेट मीडिया सेंटर की स्थापना की घोषणा की थी। श्री शर्मा ने कहा कि 66,981 वर्गफीट क्षेत्र में बनने वाले इस मीडिया सेंटर में भूतल के बार में बताया कि इसमें 3 तल और होंगे। इसमें एक्सपोजिशन हॉल, ऑर्ट गैलरी, ऑडिटोरियम, प्रेस कॉन्फ्रेंस कक्ष, बैंक्रेट हॉल, बैडमिंटन कोर्ट, रेस्टोर्ट, लाइब्रेरी, मल्टी मीडिया रूम, जिमनेजियम, इंडोर गेम हॉल और पत्रकारों के लिए कार्य के लिए जगह भी शामिल होंगे। इसके बनने के बाद पत्रकारों को एक आधुनिक और सुविधाजनक मीडिया सेंटर प्राप्त होगा।

गोवंश भरण-पोषण के लिए 52 करोड़ जारी

भोपाल, देशबन्धु। मध्यप्रदेश गौ-संवर्धन बोर्ड कार्य परिषद के अध्यक्ष स्वामी अखिलेश्वरानन्द गिरि ने बताया कि गोशालों में संरक्षित गोवंश के भरण-पोषण के लिए द्वितीय तैमस की 52 करोड़ रूपये की राशि जिला समितियों को जारी कर दी गई है। उन्होंने किसानों से नरवाई न जलाने की अपील करते हुए कहा कि प्रायः देखा गया है कि हार्देस्टर से खेतों में कटाई करने के बाद शेष नरवाई जला दी जाती है। इससे नुकसान ही नुकसान है। पशुधन प्रदूषण के साथ भूमि की उर्वरकता में कमी आती है और गोवंश के लिए चारा-भूसा काफी महंगी दरों पर मिलता है। चारा-भूसा की पार्याप्त उपलब्धता के लिए गोसंवर्धन बोर्ड और कृषि अभियंत्रिकी विभाग ने गोशालाओं की मांग के अनुसार 62 गोशालाओं को भूसा निर्माण के लिए स्ट्रीपर खरीदने के लिए आर्थिक सहायता दी गई है। स्वामी अखिलेश्वरानन्द गिरि ने बताया कि गोबर धन योजना में चयनित 7 गोशालाओं में गोबर गैस प्लांट की स्थापना की जा रही है।

सुप्रीम कोर्ट पहुंचा बिहार जाति जनगणना मामला

नई दिल्ली, एजेंसी। लोकसभा चुनाव के पहले गांधी जयंती के दिन बिहार सरकार ने जाति जनगणना के आंकड़े जारी कर दिए। इसके बाद राजनीति भी तेज हो गई है। राज-जदयू की सरकार इसे मास्टर्सट्रोक बता रही है वहीं भाजपा का कहना है कि यह आधी-अधुरी रिपोर्ट है। राजनीतिक सरगर्मा के बीच जाति जनगणना वाला मामला अब सुप्रीम कोर्ट पहुंच गया है। दो गैर-सरकारी संगठन यूथ फॉर इक्वैलिटी और सोच एक प्रयास ने इस बाबत सुप्रीम कोर्ट का दरवाजा खटखटाया है। देश को सर्वोच्च अदालत इसपर 6 अक्टूबर को सुनवाई करेगी। उससे पहले अदालत ने कोई बयान नहीं दिया है। असल में बिहार सरकार ने जाति जनगणना की रिपोर्ट न जारी करने का आश्वासन दिया था। दोनों एनजीओ यूथ फॉर इक्वैलिटी और सोच एक प्रयास ने इन आंकड़ों को जारी न करने के लिए कोर्ट से गुहार लगाई थी। तब हालांकि सुप्रीम कोर्ट ने इसपर कोई भी आदेश नहीं दिया था। अब चूंकि रिपोर्ट पब्लिक कर दी गई है ऐसे में एक बार फिर यह मामला सुप्रीम कोर्ट पहुंच गया है।



दायर याचिका में कहा गया कि सुप्रीम कोर्ट में इस बाबत मामला लंबित होने के बावजूद रिपोर्ट पब्लिक क्यों की गई? अब इसपर 6 अक्टूबर को सुनवाई होगी लेकिन उससे पहले कोर्ट ने कोई बयान नहीं दिया है।

नीतीश की अध्यक्षता में हुई सर्वदलीय बैठक, विपक्षी दलों ने गिनाई खामियां

जातीय गणना के आंकड़े जारी होने के बाद मंगलवार को मुख्यमंत्री नीतीश कुमार ने सर्वदलीय बैठक बुलाई थी। इस बैठक में नौ दलों को बुलाया गया था। मुख्यमंत्री की अध्यक्षता में सीएम सचिवालय में बैठक हुई। बैठक में जाति आधारित गणना के आंकड़ों पर चर्चा हुई है, वहीं, बीजेपी के नेता और 'हम' संयोजक जीतन राम मांझी ने मौजूदा जाति आधारित गणना में कई खामियों को सरकार के सामने रखा, जिस पर मुख्यमंत्री ने गंभीरता से लेते हुए सम्बंधित अधिकारी को उसे दूर करने की बात कही। बैठक में सामाजिक और आर्थिक सर्वेक्षण के आंकड़े नहीं रखे गए, जिसका भाजपा ने विरोध किया है। मुख्यमंत्री ने आश्वासन दिया है कि सामाजिक और आर्थिक सर्वेक्षण के आंकड़ों को विधानसभा में सत्र के दौरान रखा जाएगा। भाजपा की तरफ से नेता प्रतिपक्ष विजय कुमार सिन्हा और हरि सहनी शामिल हुए, वहीं, महागठबंधन की तरफ से छह और एनडीए की तरफ से दो, एक एआरएमआईएम के नेता बैठक में शामिल हुए।

पटना हाईकोर्ट में भी ठठा था मामला

पटना हाईकोर्ट ने बिहार में जाति आधारित जनगणना की इजाजत दे दी थी। इस आदेश के खिलाफ सुप्रीम कोर्ट में याचिकाएं दायर की गई हैं। सुप्रीम कोर्ट में अब इस मामले की सुनवाई जस्टिस संजीव खन्ना की बेंच करेगी।